



घुसपैठियों को किसी भी कीमत पर संरक्षण नहीं: योगी



टी-20 में जीत के साथ आगाज करने उतरेगी टीम इंडिया



हरित हाइड्रोजन की ओर बढ़ते कदम



क्रिप्टो घोटालेबाजों पर ईडी ने कसा शिकंजा

संक्षिप्त समाचार

इंदौर में पारा 5.7 डिग्री, 10 साल का रिकॉर्ड टूटा
नई दिल्ली। उत्तर भारत में शीतलहर का असर जारी है। पंजाब, हरियाणा, मध्य प्रदेश और राजस्थान के कई हिस्सों में रविवार को न्यूनतम तापमान तीन से सात डिग्री सेल्सियस के बीच दर्ज किया गया। मध्य प्रदेश में बर्फौली हवाओं ने ठिठुरन बढ़ा दी है। मप्र के ज्यादातर शहरों में रविवार को पारा 10 डिग्री सेल्सियस से नीचे रहा। भोपाल, ग्वालियर, जबलपुर सहित कई जिलों में शीतलहर चली। इंदौर में सर्दी का 10 साल का रिकॉर्ड टूट गया। यहां रविवार रात को 5.7 डिग्री सेल्सियस तापमान रहा। इससे पहले 24 दिसम्बर 2015 को इंदौर में सबसे कम तापमान 7 डिग्री सेल्सियस रिकॉर्ड हुआ था। यूपी के 20 जिलों में सोमवार को इस सीजन का पहली बार घना कोहरा देखने को मिला। पीलीभीत, लखीमपुर खीरी समेत कई जिलों में विजिलिबिलिटी इतनी कम हो गई कि सड़कों पर 10 मीटर दूर भी कुछ नजर नहीं आ रहा था। अयोध्या सबसे ठंडा शहर रहा। यहां पारा 3.5 डिग्री सेल्सियस डिग्री रिकॉर्ड किया गया।

गोवा नाइट क्लब हादसा: अग्निकांड में पांचवीं गिरफ्तारी
नई दिल्ली। गोवा के एक नाइट क्लब में भीषण आग लगने की घटना के मामले में दिल्ली से एक गिरफ्तारी हुई है। इस अग्निकांड में 25 लोगों की जान चली गई थी। राज्य पुलिस ने दिल्ली से नाइट क्लब के एक कर्मचारी को हिरासत में लिया है। यह गिरफ्तारी मामले की जांच में एक नया मोड़ ला सकती है। सूत्रों के अनुसार, हिरासत में लिए गए व्यक्ति की पहचान भरत कोहली के रूप में हुई है, जो दिल्ली के सब्जी मंडी इलाके का निवासी है। कोहली पर नाइटक्लब के दैनिक संचालन की देखरेख की जिम्मेदारी थी। उसकी सलिपता नाइटक्लब के एक प्रबंधक से पूछताछ के दौरान सामने आई, जिसके बाद पुलिस ने कार्रवाई की। कोहली को आगे की पूछताछ के लिए गोवा ले जाया जाएगा। यह आग शनिवार रात को उत्तरी गोवा के अरापोरा में स्थित बिच बाय रोमियो सेन नामक नाइट क्लब में लगी थी। दुखद बात यह है कि आग की चपेट में आने वालों में अधिकांश नाइट क्लब के कर्मचारी ही थे।

बाबरी जैसी मस्जिद के लिए 11 पेटी चंदा मिला
मुर्शिदाबाद। पश्चिम बंगाल के मुर्शिदाबाद जिले के बेलडांगा में टीएमसी से निर्लांबित विधायक हुमायूँ कबीर ने 6 दिसम्बर को बाबरी जैसी मस्जिद की नींव रखी। बाबरी विध्वंस की 33वीं बरसी पर इस मस्जिद की आधारशिला रखी गई। कबीर ने कड़ी सुरक्षा व्यवस्था के बीच मंच पर मौलवियों के साथ फीता काटकर औपचारिकता पूरी की। अब इस मस्जिद के लिए जुटाए चंदे का एक वीडियो सामने आया है। हुमायूँ कबीर ने फेसबुक पर एक वीडियो शेयर किया है, जिसमें कुछ लोग नोट गिनते नजर आ रहे हैं। मीडिया रिपोर्टरों में यह दावा किया जा रहा है कि शिलान्यास समारोह में 11 पेटी चंदा इकट्ठा हुआ, जिसे गिनने के लिए 30 लोग और नोट गिनने की मशीन लगानी पड़ी। विधायक हुमायूँ कबीर ने रविवार को घोषणा की कि वह फरवरी में 1 लाख लोगों से कुरान का पाठ करवाएंगे।

वंदे मातरम पर कांग्रेस ने किया विश्वासघात: मोदी

कहा: कांग्रेस वंदे मातरम के बंटवारे के लिए झुकी और मुस्लिम लीग के सामने घुटने टेके

शाह टाइम्स ब्यूरो

नई दिल्ली। प्रधानमंत्री नरेन्द्र मोदी ने कांग्रेस पर वंदे मातरम के साथ विश्वासघात करने का आरोप लगाते हुए कहा है कि तुष्टीकरण की राजनीति के दबाव में कांग्रेस वंदे मातरम के बंटवारे के लिए झुकी और मुस्लिम लीग के सामने घुटने टेक दिए। श्री मोदी ने राष्ट्रीय गीत वंदे मातरम को 150 वर्ष पूर्ण होने पर लोकसभा में सोमवार को चर्चा की शुरुआत करते हुए कहा कि वंदे मातरम के प्रति मुस्लिम लीग की विरोध की राजनीति तेज होती जा रही थी। मोहम्मद अली जिन्ना ने पंद्रह अक्टूबर 1937 को लखनऊ में वंदे मातरम के विरोध का नारा बुलंद किया तब कांग्रेस के तत्कालीन अध्यक्ष जवाहर लाल नेहरू को अपना सिंहासन डोलता दिखा। जवाहर लाल नेहरू ने ऐसे समय मुस्लिम लीग को जवाब देने और कांग्रेस की वंदे मातरम में निष्ठा को प्रकट करने के बजाय वंदे मातरम की ही पड़ताल शुरू कर दी। उन्होंने कहा कि विरोध के पांच दिन बाद बीस अक्टूबर को



जवाहर लाल नेहरू ने सुभाष चंद्र बोस को चिट्ठी लिखी और इसमें उन्होंने जिन्ना की भावना से अपनी सहमति जताई, जिसमें कहा गया कि यह गीत मुसलमानों की भावनाओं को ठेस पहुंचा सकता है। उन्होंने कहा कि सुभाष चंद्र बोस को जो पत्र लिखा गया उसमें जवाहर लाल नेहरू ने कहा कि मैंने वंदे मातरम का बैकग्राउंड पढ़ा है और मुझे लगता है इससे मुस्लिम भड़केंगे। इसके बाद कांग्रेस के सदस्यों ने वंदे मातरम को 26 अक्टूबर से कांग्रेस की कार्यसमिति की बैठक में वंदे मातरम की समीक्षा होगी। इससे पूरा देश हैरान था। पूरे देश में इसके विरोध में प्रभात फेरियाँ निकाली। दुर्भाग्य है

■ मोहम्मद अली जिन्ना ने पंद्रह अक्टूबर 1937 को लखनऊ में वंदे मातरम के विरोध का नारा किया था बुलंद

■ तब कांग्रेस के तत्कालीन अध्यक्ष जवाहर लाल नेहरू को अपना सिंहासन डोलता दिखा था

दक्षिण अफ्रीका से इंडियन ओपिनियन नाम की एक पत्रिका निकलती थी, जिसमें दो दिसम्बर 1905 में महात्मा गांधी ने लिखा था यह गीत वंदे मातरम जिसे बंकिम चंद्र ने रचा है, पूरे बंगाल में अत्यंत लोकप्रिय हो गया है। स्वदेशी आंदोलन के पक्ष में विशाल सभाएं हुईं जहां लाखों लोगों ने ये गीत गाया। उन्होंने लिखा कि यह गीत इतना लोकप्रिय हो गया जैसे ये हमारा राष्ट्रीय गान बन गया है। यह अन्य राष्ट्रीय गीतों से मधुर है। यह भारत को मां के रूप में देखता है और उसकी स्तुति करता है। उन्होंने कहा कि जो वंदे मातरम महात्मा गांधी को राष्ट्रीय गान के रूप में दिखाता - शेष पृष्ठ दो पर

आसाराम केस: सुप्रीम कोर्ट ने पीड़िता की याचिका की खारिज

अंतरिम चिकित्सा जमानत नहीं होगी रद्द

शाह टाइम्स ब्यूरो

नई दिल्ली। आसाराम बापू से जुड़े बहुचर्चित यौन-शोषण मामले में सुप्रीम कोर्ट ने उन्हें मिली अंतरिम चिकित्सा जमानत को रद्द करने से इन्कार कर दिया है। सोमवार को दिए गए आदेश में सुप्रीम कोर्ट ने शिकायतकर्ता की याचिका खारिज करते हुए राजस्थान हाईकोर्ट द्वारा दी गई राहत में हस्तक्षेप करने से साफ मना कर दिया। हालांकि अदालत ने यह महत्वपूर्ण टिप्पणी की कि वर्ष 2018 से लंबित आपराधिक अपील का शीघ्र निस्तारण आवश्यक है और राजस्थान हाई कोर्ट से इसे तीन माह के भीतर निपटाने के लिए कहा है। इस मामले की सुनवाई न्यायमूर्ति पीएस नरसिम्हा और न्यायमूर्ति अनुप एस. चंद्रकार की पीठ ने की। पीठ ने स्पष्ट किया कि वर्तमान परिस्थितियों में हाईकोर्ट द्वारा दी गई चिकित्सा जमानत को रद्द करने का कोई आधार नहीं बनता, लेकिन मामले की लंबित स्थिति निश्चित रूप से चिंता का विषय है। शिकायतकर्ता की ओर से वरिष्ठ अधिवक्ता शोभा गुप्ता ने सुप्रीम कोर्ट में दलील दी कि आईपीसी और पोक्सो अधिनियम के तहत गंभीर आरोपों में दोषसिद्ध व्यक्ति

अदालत ने कहा: हाईकोर्ट तीन माह में निपटाए लंबित अपील



को इस तरह से बार-बार अंतरिम राहत देना उचित नहीं है। उन्होंने कहा कि आसाराम ने जमानत की शर्तों का उल्लंघन किया है और चिकित्सा जमानत की अवधि के दौरान सार्वजनिक कार्यक्रमों में भाग लिया। साथ ही यह भी तर्क रखा गया कि आसाराम ऐसी 'वनस्पतिक अवस्था' में नहीं हैं, जैसा कि हाईकोर्ट के आदेशों में दर्शाया गया था। आसाराम की ओर

भारत विरोधी पोस्ट के आरोपी प्रोफेसर को मिली जमानत नई दिल्ली। उच्चतम न्यायालय ने सोशल मीडिया पर 'भारत विरोधी और अभद्र बयान' पोस्ट करने के आरोप में गिरफ्तार असम के गोसाईगांव महाविद्यालय के निर्लांबित प्रोफेसर जयनाल आंबेदीन को सोमवार को जमानत दे दी। श्री आंबेदीन को जमानत देते हुए मुख्य न्यायाधीश सूर्य कांत और न्यायमूर्ति जॉयमाल्या बागची की पीठ ने यह भी साफ कर दिया कि जमानत के आदेश को उन्हें नौकरी पर वापस रखने का आधार नहीं माना जाना चाहिए। उच्चतम न्यायालय ने कहा कि आंबेदीन छह महीने से हिरासत में हैं और मुकदमे में काफी समय लगाने की संभावना है, क्योंकि अभियोजन पक्ष को अभी भी चार गवाहों से पूछताछ करनी है। उच्चतम न्यायालय ने निशर्त दिया कि इन सभी बातों को ध्यान में रखते हुए उन्हें जमानत बाढ़ जमा करने की शर्त पर रिहा किया जाए।

इंडिगो उड़ान संकट 'गंभीर' पर सुप्रीम कोर्ट ने तत्काल सुनवाई से किया इन्कार

शाह टाइम्स ब्यूरो

नई दिल्ली। सुप्रीम कोर्ट ने इंडिगो एयरलाइंस की ओर से बड़े पैमाने पर उड़ानें रद्द किए जाने और देरी के कारण देश भर में उत्पन्न यात्री संकट पर सोमवार को चिंता व्यक्त की, लेकिन इसमें तत्काल न्यायिक हस्तक्षेप की मांग वाली याचिका पर तुरंत सुनवाई करने से इन्कार कर दिया। मुख्य न्यायाधीश सूर्यकांत और न्यायमूर्ति जॉयमाल्या बागची की खंडपीठ ने अपनी टिप्पणी में कहा कि लाखों यात्री हवाई अड्डों पर फंसे हुए हैं और इस व्यवधान के कारण कई लोगों को स्वास्थ्य संबंधी कठिनाइयाँ का सामना करना पड़ रहा होगा। न्यायालय ने यह देखते हुए तत्काल सुनवाई से इन्कार कर दिया कि केंद्र सरकार ने पहले ही इस संकट का संज्ञान ले लिया है और वह इस पर कार्रवाई कर रही

इंडिगो संकट: 7वें दिन 500+ फ्लाइट कैंसिल
नई दिल्ली। देश की सबसे बड़ी एयरलाइन इंडिगो की उड़ान सेवाएं सोमवार को भी पटरी पर नहीं लौट सकीं हैं। दिल्ली, श्रीनगर, हैदराबाद, बंगलुरु, अहमदाबाद एयरपोर्ट से अब तक 500 से ज्यादा फ्लाइट कैंसिल हो चुकी हैं। एक दिन पहले भी एयरलाइन ने 650 से ज्यादा उड़ानें रद्द कर दी थीं। इंडिगो के सीईओ पीटर एक्सने ने कहा कि हालात रोज बेहतर हो रहे हैं। 10 दिसम्बर तक ऑपरेशन नार्मल होने की उम्मीद है। वहीं इंडिगो ने दावा किया कि उसने पूरा नेटवर्क रीस्टोर कर लिया है। फ्लाइट अपरेशंस 91 फीसदी आन टाइम चल रहा है जो कि रविवार से 75 फीसदी ज्यादा है। उधर, राज्यसभा में सिविल एविएशन मंत्री राम मोहन नायडू ने कहा कि इंडिगो संकट उसके क्रू रेस्ट्रिंग और इंटरनल प्लानिंग सिस्टम में समस्याओं के कारण हुआ। इससे यात्रियों को काफी दिक्कतें हुईं। हम इसे हलके में नहीं लेंगे। जांच जारी है।

है। मुख्य न्यायाधीश ने कहा कि यह एक गंभीर मामला है। लाखों लोग हवाई अड्डों पर फंसे हुए हैं। हम जानते हैं कि स्वास्थ्य संबंधी समस्याएं और अन्य कठिनाइयाँ हो सकती हैं, लेकिन केंद्र सरकार ने समय पर कार्रवाई की है और इस मुद्दे का संज्ञान लिया है। इस मामले को लेकर शीघ्र सुनवाई के लिए दायर

याचिका में दावा किया गया कि एयरलाइन में परिचालन संसाधनों की कमी, विशेष रूप से गंभीर पायलट संकट और नए 'फ्लाइट ड्यूटी टाइम लिमिटेशन' (एफडीटीएल) मानदंडों को लागू करने में कठिनाइयाँ के कारण, यात्रियों को पर्याप्त सूचना दिए बिना बड़े पैमाने पर उड़ानें रद्द की जा रही हैं।



नई दिल्ली: इंडिगो की उड़ानों में व्यवधान के कारण इंदिरा गांधी अंतर्राष्ट्रीय हवाई अड्डे पर यात्रियों का सामान जमा हो गया।

जापान में भूकंप के तेज झटके 7.6 रही तीव्रता सुनामी का अलर्ट टोक्यो। जापान के उत्तर-पूर्वी तट पर 7.6 तीव्रता का शक्तिशाली भूकंप आया है। भूकंप का केंद्र आओमोरी प्रांत के तट से 80 किमी दूर, 50 किमी की गहराई पर था। भूकंप के बाद सुनामी की चेतावनी जारी की गई है। जापान की मौसम विज्ञान एजेंसी ने कहा है कि भूकंप आओमोरी और होक्काइडो के तट पर आया, उत्तर-पूर्वी तट पर तीन मीटर ऊंची सुनामी आ सकती है। अभी किसी के हताहत होने की जानकारी सामने नहीं आई है। पैसिफिक सुनामी वार्निंग सेंटर ने चेतावनी जारी की है कि भूकंप के बाद उत्पन्न खतरनाक सुनामी लहरें जापान और रूस के तटों को प्रभावित कर सकती हैं, इसके अलावा भूकंप के केंद्र से 1,000 किमी के दायरे में आने वाले किसी भी क्षेत्र में विनाशकारी लहरों का खतरा बना हुआ है।

जितने साल से मोदी पीएम, उतने साल नेहरू जेल में रहे: प्रियंका

शाह टाइम्स ब्यूरो

नई दिल्ली। केरल की वायनाड सीट से चुनकर लोकसभा पहुंची कांग्रेस सांसद प्रियंका गांधी ने भी वंदे मातरम पर चर्चा में भाग लिया। उन्होंने राष्ट्र निर्माण में इसकी भूमिका को रेखांकित करते हुए कहा कि संसद में इस समय ये चर्चा इसलिए कराई गई, क्योंकि आने वाले समय में पश्चिम बंगाल में विधानसभा चुनाव कराए जाने हैं। प्रियंका गांधी ने संसद में आगे कहा कि वंदे मातरम केवल भावना नहीं, बल्कि देश की आजादी की लड़ाई की ताकत और नैतिकता का प्रतीक है। उन्होंने कहा कि इस गीत ने ब्रिटिश साम्राज्य को भी झुकने पर मजबूर किया था। प्रियंका ने कहा कि वंदे मातरम नाम लेते ही स्वतंत्रता संग्राम की यादें और उसका साहस सामने आ जाता है। उन्होंने आगे कहा कि 1930



के दशक में सांप्रदायिक की राजनीति उभरी तब ये गीत विवादित होने लगा। उन्होंने आगे कहा कि 1937 में नेताजी कोलकाता में कांग्रेस अधिवेशन का आयोजन कर रहे थे। 20 अक्टूबर को लेटर उन्होंने सुनाया, लेकिन इससे पहले उन्होंने नेहरू को एक चिट्ठी लिखी थी, इसका पीएम मोदी ने जिक्र नहीं किया। प्रियंका गांधी ने कहा कि हम देश के लिए हैं, आप चुनाव के लिए हैं। 17 अक्टूबर को चिट्ठी के जवाब में नेहरू ने 20 अक्टूबर की

■ कहा: वंदे मातरम केवल भावना नहीं, बल्कि देश की आजादी की लड़ाई की ताकत और नैतिकता का प्रतीक है

चिट्ठी में लिखा कि मैंने तय किया है कि मैं 25 अक्टूबर को कोलकाता आऊंगा, टैगोर से मिलूंगा। 28 अक्टूबर को कांग्रेस ने वंदे मातरम को राष्ट्रगीत घोषित किया। इस कार्यसमिति की बैठक में सभी महापुरुष मौजूद थे। सभी इस प्रस्ताव से खुश थे। सहमत थे। संसद में वंदे मातरम पर हो रही बहस के बीच कांग्रेस सांसद प्रियंका गांधी ने सवाल उठाया कि आखिर इसकी जरूरत क्या थी। उन्होंने कहा कि यह गीत 150 साल से देश की आत्मा का

हिस्सा रहा है और 75 साल से आजाद भारत में जनता के दिलों में बसता आया है। प्रियंका ने पूछा कि आज इस पर बहस कर सरकार क्या साबित करना चाहती है। उन्होंने कहा कि सत्ता पक्ष को जनता की जिम्मेदारियों पर ध्यान देना चाहिए, न कि ऐसे मुद्दों पर विवाद खड़ा करना चाहिए। कांग्रेस सांसद प्रियंका गांधी वाड़ा ने लोकसभा में वंदे मातरम पर चल रही बहस के दौरान प्रधानमंत्री नरेंद्र मोदी पर सीधा हमला बोला। उन्होंने कहा कि संविधान सभा द्वारा स्वीकृत वंदे मातरम के स्वरूप पर सवाल उठाना रवौद्रनाथ टैगोर, महात्मा गांधी, मौलाना आजाद और भीमराव आंबेडकर जैसे महान नेताओं का अपमान है। प्रियंका ने कहा कि प्रधानमंत्री 12 साल से देश चला रहे हैं, और यह वही अवधि है जितने साल पंडित नेहरू ने आजादी की लड़ाई में जेल में बिताए थे।

राजधानी दिल्ली की हवा बेहद खराब

शाह टाइम्स ब्यूरो

नई दिल्ली। राजधानी दिल्ली में हवा की दिशा बदलने से प्रदूषण बेहद खराब श्रेणी में बरकरार है। ऐसे में सोमवार सुबह की शुरुआत धुंध और हल्के कोहरे से हुई। वहीं, आसमान में स्मॉग की हल्की चादर भी दिखाई दी। इसके चलते दृश्यता भी कम रही। इस दौरान लोग मास्क पहने नजर आए। साथ ही, सांस के मरीजों को परेशानी का सामना करना पड़ा। इस दौरान वायु गुणवत्ता सूचकांक (एक्यूआई)

■ बीते 24 घंटे में छह अंक बढ़कर 314 पहुंचा एक्यूआई 314 दर्ज किया गया। यह हवा की बेहद खराब श्रेणी है। इसमें रविवार की तुलना में छह सूचकांक की वृद्धि दर्ज की गई। एनसीआर में नोएडा की हवा सबसे अधिक प्रदूषित रही। यहाँ एक्यूआई 330 दर्ज किया गया, यह बेहद खराब श्रेणी है। वहीं, गाजियाबाद में 309, ग्रेटर नोएडा में 302 और गुरुग्राम में 278 एक्यूआई दर्ज किया गया।

होटल पर बुलडोजर चलता देख व्यापारी को आया हार्ट अटैक

हापुड़ अड्डा चौराहा पर अतिक्रमण हटाने पहुंचा था नगर निगम का बुलडोजर, टीम से व्यापारियों की हुई नोकझोंक

शाह टाइम्स संवाददाता

मेरठ। सोमवार को हापुड़ अड्डा चौराहा पर नगर निगम की टीम अतिक्रमण हटाने पहुंची जहां व्यापारियों की निगम की टीम से नोक झोंक हो गई। वहीं मौके पर व्यापारियों ने जमकर हंगामा किया। आरोप लगाते हुए नगर निगम के टीम की कार्यवाही गलत बताते नोटिस ना देने की बात कही और निगम की टीम का व्यापारियों ने विरोध किया।

नौचंदी थाना क्षेत्र के हापुड़ अड्डा चौराहे पर पहलवान होटल है जहां सोमवार को सुबह समय करीब 11 बजे नगर निगम की टीम अतिक्रमण हटाने पहुंची। वहीं होटल मालिक नईम अंसारी को ध्वस्तीकरण देख हार्ट अटैक आ गया जिसके बाद व्यापारियों ने टीम का विरोध कर दिया। ऐसे में टीम को वापस लौटना पड़ा। होटल मालिक नईम अंसारी को उपचार के लिए मेडविन हॉस्पिटल में भर्ती कराया जहां उनका उपचार चल रहा। जिसके बाद व्यापारियों ने जमकर हंगामा किया मौके पर पहुंचे उत्तर प्रदेश उद्योग व्यापार मंडल के अकरम गाजी ने व्यापारियों के बीच पहुंचकर घटना व व्यापारियों का उत्पीड़न का विरोध



किया। व्यापारी नेता अकरम गाजी ने विरोध जताते हुए निगम की टीम को कार्यवाही को गलत बताया और आंदोलन की चेतावनी दी। मौके पर पहुंची दो थानों की पुलिस ने व्यापारियों को शांत कराया। पहलवान होटल के मालिक शाएब व वसीम अंसारी का आरोप है कि बिना नोटिस दिए नगर निगम की ओर से यह कार्रवाई की गई है। पूरी सड़क पर जाम और अतिक्रमण रहता है लेकिन टीम की ओर

से सिर्फ विशेष वर्ग को टारगेट कर कार्रवाई की जाती है बाकी कहीं कोई कार्रवाई नहीं की जाती है। हम लगातार सहयोग करते आ रहे हैं फिर भी हमें सामान हटाने का भी मौका नहीं दिया गया और बुलडोजर चला दिया जिससे काफी नुकसान हो गया है। पार्श्व शाहिद अंसारी ने कहा कि टीम अब आती है तो उनको लोग पैसा दे देते हैं जो पैसा देने से मना करता है वहां कार्रवाई की जाती है। इसके

साथ ही जो पैसा दे देता है उस पर सिर्फ जुर्माने की कार्रवाई करते हैं। स्थानीय पार्श्व दा की टीम की ओर से कोई सूचना नहीं दी गई है। एआईएमआईएम के महानगर अध्यक्ष इमरान अंसारी ने कहा कि व्यापारियों को सामान हटाने का समय देना चाहिए था। प्रशासन और नगर निगम द्वारा व्यापारी वर्ग का शोषण किया जा रहा है। सही में विशेष जगहों पर ही इस प्रकार की कार्रवाई की जाती है



नथिंगफोन (3ए) लाइट अब सेल में नए ब्लू कलर में उपलब्ध

शाह टाइम्स संवाददाता

मेरठ। लंदन-बेस्ड टेक्नोलॉजी कंपनी नथिंग ने अपने स्मार्टफोन फोन (3ए) लाइट की सेल 05 दिसंबर 2025 से शुरू होने की घोषणा की है। इंडिया लॉन्च के दौरान कंपनी ने क्लासिक ब्लैक और व्हाइट के साथ एक नया ब्लू कलर ऑप्शन भी पेश किया है। इस डिवाइस में नथिंग का सिनेचर ट्रांसपेरेंट डिजाइन, 6.77 इंच का एमोलेड डिस्प्ले, 50 मेगापिक्सल मैन कैमरा जो टुर्बो इंजन 4.0 से लैस है, मीडियाटेक डाइमेंसिटी 7300 प्रो चिपसेट और 5000 एमएच बैटरी दी गई है। इस स्मार्टफोन की कीमत 20,999 रखी गई है, जो बैंक डिस्काउंट के बाद 19,999 (8जीबी + 128जीबी वैरिएंट) में खरीदा जा सकेगा। फोन (3ए) लाइट अब भारत में फ्लिपकार्ट, बियज सेल्स, क्रोमा और अन्य प्रमुख रिटेल आउटलेट्स पर उपलब्ध है। फोन (3ए) लाइट नथिंग की ट्रांसपेरेंट एस्थेटिक को आगे बढ़ाता है और इसमें आईपी54 रजिस्टर्ड, एल्यूमिनियम इंटरनल फ्रेम और एक रीफाईंड, लाइटवेट बिल्ड दिया गया है।

मथुरा में हरा-भरा जंगल हुआ सफाचट! वन विभाग/पुलिस की मिलीभगत से ‘ग्रीन माफिया’ बेखौफ

मथुरा। थाना जैत क्षेत्र में बीते दिनों हरे पेड़ों की अवैध कटाई और आगजनी ने पूरे क्षेत्र में हड़कंप मचा दिया है। स्थानीय लोगों का आरोप है कि यह पूरा खेल वन विभाग और पुलिस की मिलीभगत से चल रहा है, जिसके चलते हरे पेड़ों को बेहिसाब काटा जा रहा है और जिला प्रशासन आखें मूंदकर मुकदशों बना हुआ है। सबसे बड़ा मामला गांव छटीकरा स्थित पुरानी जल निगम टंकी का है, जहां जल निगम अधिकारियों ने वन विभाग व पुलिस के संरक्षण में कई हरे पेड़ों को जड़ से काट डाला। इसके तुरंत बाद ही पंजाब नेशनल बैंक छटीकरा के सामने एस एस धुलाई केंद्र के बंगल वाले प्लॉट में भी प्लॉट मालिक द्वारा खुलेआम कई पेड़ काटे गए, लेकिन वन विभाग ने इस पर कोई कार्रवाई

नहीं की। इसी तरह गांव मोरा में हरे पेड़ों पर पेट्रोल डालकर आग लगाई गई, जिससे कई पेड़ गंभीर रूप से क्षतिग्रस्त हो गए। हैरानी की बात यह है कि स्थानीय लोगों द्वारा समय पर सूचना देने के बावजूद जिला वन अधिकारी ने न तो मौके पर टीम भेजी और न ही किसी पर कार्रवाई की। सूत्रों के मुताबिक, वन विभाग के एक टेलिगार्ड और उसका पुत्र, विभाग के उच्चाधिकारियों के इशारे पर अवैध कटाई करवाकर मोटी रकम वसूलते हैं। इस गोरखधंधे में उनकी मदद कुछ पुलिसकर्मी भी करते हैं, जिससे वन माफियाओं के हौसले इतने बुलंद हैं कि अब वे खुलेआम पेड़ों पर कुल्हाड़ी चला रहे हैं और कीमती हरियाली को बर्बाद कर रहे हैं। मामले की गंभीरता को देखते हुए मथुरा की समाजसे,

विका एवं पर्यावरण प्रेमी श्रीमती लक्ष्मी शर्मा ने मुख्यमंत्री योगी आदित्यनाथ को विस्तृत शिकायत भेजी है। उन्होंने पत्र में जिला वन अधिकारी और जैत पुलिस पर मिलीभगत का आरोप लगाते हुए कड़ी कानूनी कार्रवाई की मांग की है। साथ ही, सभी घटनाओं की उच्च स्तरीय जांच करवाने और वन माफियाओं के खिलाफ कठोर धाराओं में मुक. दमा दर्ज कर उन्हें जेल भेजने की अपील की है। क्षेत्रवासियों का कहना है कि यदि शासन द्वारा जल्द कार्रवाई नहीं की गई तो मथुरा के कई इलाकों की हरियाली पूरी तरह खत्म हो जाएगी। फिलहाल लोग वन विभाग और पुलिस की भूमिका पर बड़े सवाल उठा रहे हैं कि आखिर उनकी निगरानी में पेड़ों का यह तांडव कब तक चलता रहेगा!



बरामद की है। वही मिली जानकारी के अनुसार घायल बदमाश कुख्यात अपराधी उधम सिंह की गैंग का सदस्य था। जिस पर हत्या लुट रंगदारी जैसे आपराधिक 16 मुकदमे दर्ज हैं। घायल बदमाश की 2018 में भी पुलिस मुठभेड़ हो चुकी है। पुलिस से अनुसार, बदमाश फकरू के खिलाफ लुट, हत्या और रंगदारी के 16 से अधिक मुकदमे दर्ज हैं।

पुलिस उसके आपराधिक नेटवर्क और हाल की गतिविधियों के बारे में भी पड़ताल कर रही है। लिसाड़ी गेट थाना इंसपेक्टर अशोक कुमार ने बताया कि आरोपी की गतिविधियों पर लंबे समय से नजर रखी जा रही थी। संयुक्त चेकिंग अभियान के दौरान उसकी मौजूदगी की सूचना मिलने के बाद उसे पकड़ने की कार्रवाई की गई।

■ स्टाफ को दिया गया आपदा प्रबंधन का प्रशिक्षण

शाह टाइम्स संवाददाता

मेरठ। एल.एल.आर.एम. मेडिकल कॉलेज, मेरठ के मेडिसिन विभाग में रविवार को फायर सेफ्टी एवं फायर फाइटिंग स्किल्स से संबंधित एक महत्वपूर्ण मौक ड्रिल का आयोजन किया गया। इस ड्रिल का उद्देश्य आग लगने की स्थिति में त्वरित, सुरक्षित और प्रभावी प्रतिक्रिया सुनिश्चित कर अस्पताल स्टाफ को आपदा प्रबंधन के प्रति अधिक जागरूक बनाना था। मौक ड्रिल का नेतृत्व फायर ऑफिसर जितेंद्र कुमार ने किया। प्रशिक्षण के दौरान उन्होंने आग लगने के कारण, आग के प्रकार, प्रारंभिक प्रतिक्रिया, भीड़ प्रबंधन, मरीजों को सुरक्षित बाहर निकालने की रणनीति तथा विभिन्न प्रकार के फायर एग्जिक्विशरों के सही प्रयोग के बारे में विस्तारपूर्वक जानकारी दी। फायर ऑफिसर द्वारा लाइव डेमो के माध्यम से आग बुझाने की तकनीकें प्रदर्शित की गईं। इसमें जूनियर रेजिडेंट्स, नर्सिंग स्टाफ एवं अन्य चिकित्सा

पंचायत चुनाव: वार्ड 6 से डॉ. अखिलेश को चुनाव लड़ाने का लिया निर्णय

■ अंदावली निवासी कोमल भी कर रही थी तैयारी, समाज के लोगों ने उन्हें समझाकर चुनाव न लड़ने की अपील की ■ कोमल रानी नहीं लड़ेंगी जिला पंचायत का चुनाव



शाह टाइम्स संवाददाता

लावड़। अंदावली गांव में सोमवार को भरत सिंह प्रधान के आवास पर गुर्जर समाज के लोगों की पंचायत आयोजित हुई। पंचायत में समाज से एक ही प्रत्याशी को वार्ड छह से लड़ाए जाने का निर्णय लिया गया, जिस पर सर्व सम्मति से डॉ. अखिलेश को चुनाव लड़ाए जाने का निर्णय लिया गया।

त्रिपंचायत चुनाव का बिलुप्त बज चुका है और दावेदार चुनाव लड़ने की ताल ठोक रहे हैं। गांव गांव में बैनर व होर्डिंग लगाए जा रहे हैं, साथ ही ग्रामीणों से संपर्क साधा जा रहा है। जिला पंचायत के वार्ड छह की बात करें तो यहां से गुर्जर समाज से कोमल और डॉ. अखिलेश अपनी ताल ठोक

रहे हैं। समाज से एक ही व्यक्ति चुनाव लड़े इसको लेकर गुर्जर समाज के लोगों ने अंदावली गांव में पंचायत आयोजित की। पंचायत की अध्यक्षता संत कुमार भारती ने की। वक्ताओं ने विचार रखते हुए कहा कि समाज से यदि कई प्रत्याशी मैदान में होंगे तो चुनाव नहीं जीत पाएंगे और समाज की वाट बिखर जाएगी। ऐसे में एक ही प्रत्याशी चुनाव लड़े। पंचायत में कई गांव से आए ग्रामीणों से सुझाव मांगा गया, जिस पर सभी ने डॉ. अखिलेश के चुनाव लड़ने पर मोहर लगाई। समाज के लोगों के निर्णय के बाद कोमल ने चुनाव नहीं लड़ने की बात कही। पंचायत का संचालन राजवीर सिंह नागर ने किया। इस दौरान कतवीर, निरंजन, मुकेश, डॉ. रामकुमार, अजब सिंह आदि मौजूद रहे।

मेडिकल कॉलेज में फायर सेफ्टी मौक ड्रिल



कर्मियों ने उत्साहपूर्वक भाग लिया और फायर एग्जिक्विशर के ब्यावहारिक उपयोग का अभ्यास भी किया। कार्यक्रम के अंत में मेडिसिन विभाग ने फायर ऑफिसर, शिक्षकों, रेजिडेंट्स और नर्सिंग स्टाफ का आभार व्यक्त किया। विभाग ने कहा कि इस प्रकार की ट्रेनिंग अस्पताल को आपातकालीन तत्परता, स्टाफ की जागरूकता तथा मरीजों की सुरक्षा क्षमता को और अधिक सुदृढ़ करती है। कार्यक्रम में मेडिसिन

विभाग की वरिष्ठ फैकल्टी डॉ. योगिता सिंह एकठाई एवं प्रोफेसर, डॉ. आभा गुप्ता, डॉ. अरविन्द कुमार, डॉ. संध्या गौतम, डॉ. श्वेता शर्मा और डॉ. स्नेहलता वर्मा विषय रूप से उपस्थित रही। अस्पताल प्रशासन ने भविष्य में भी ऐसे प्रशिक्षण कार्यक्रम निर्यात रूप से आयोजित करने की बात कही, ताकि आपदा की किसी भी स्थिति में त्वरित और प्रभावी प्रतिक्रिया सुनिश्चित की जा सके।

बाइक-कार भिड़ंत, दो युवक गंभीर घायल

मेरठ। किठौर में सोमवार को आईएम इंटर कॉलेज के सामने एक तेज रफ्तार बैगनआर कार ने पेशन प्रो मोटरसाइकिल को टक्कर मार दी। इस दुर्घटना में बाइक सवार दो युवक गंभीर रूप से घायल हो गए। टक्कर मारने के बाद कार चालक मौके से फरार हो गया। घायलों की पहचान फरजान (25 वर्ष) पुत्र कलाम और मुशाहिद (24 वर्ष) पुत्र नफीस के रूप में हुई है। दोनों जिसोरी थाना मुंडाली के निवासी हैं। वे अपनी पेशन प्रो मोटरसाइकिल पर सवार होकर जा रहे थे तभी यह हादसा हुआ। प्रत्यक्षदर्शियों के अनुसार, सामने से आ रही बैगनआर ने उनकी बाइक को जोरदार टक्कर मारी। टक्कर इतनी भीषण थी कि दोनों युवक सड़क पर गिरकर गंभीर रूप से चोटिल हो गए। अस्थायी मौजूद लोगों ने तत्काल पुलिस को सूचना दी और घायलों को इलाज के लिए अस्पताल पहुंचाया।

सूचना

मेरा पुत्र पवन कुमार निवासी मकान नं.-97, निकट अम्बेडकर भवन, सिवाल खास, मेरठ गलत सगंत में पड़ गया है और मेरे कहने में नहीं है। मैंने अपने पुत्र पवन कुमार से अपने व परिवार के सम्बन्ध विच्छेद कर उसे अपनी समस्त चल-अचल सम्पत्ति से बेदखल कर दिया है। उसके किसी भी कृत्य के लिए मैं उस पर परिवार जिम्मेदार नहीं होगा। -सविता पत्नी श्री सुरेंद्र निवासी मकान नं.-09, अम्बेडकर भवन के पास, सिवाल खास, मेरठ।

शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक एस.एन. राना द्वारा शाह पब्लिकेशन प्रा. लि. सुजड़ चुंगी, मेरठ रोड, मुजफ्फरनगर से मुद्रित एवं 77/3 कॉमर्सेलक्स ई.के. रोड निकट एन.ए.एस. कालिज, मेरठ (उप्र) से प्रकाशित।

सम्पादक

एस.एन. राना

*कार्यकारी सम्पादक

आनन्द बजा 'सुमन'

0121-4005303, 4007303

मुख्यालय

मोबाइल-9720007290

UPHIN/2007/20661

www.shahnews.com

email:shahtimes2015@gmail.com

*इस अंक में प्रकाशित समस्त समाचारों के चयन एवं सम्पादन हेतु PRB एक्ट के अंतर्गत उत्तरदायी। समस्त विवाद मुजफ्फरनगर न्यायालय के अधीन ही होंगे।

रजवाहा में गिरने से तीन युवकों की मौत

राधाकुंड। राधाकुंड बाईपास श्री कृष्ण सुदामा गोशाला के पास रजवाहा में मोटरसाइकिल सवार तीन युवकों की रजवाहा में गिरने से मौत हो गई। मृतकों की पहचान अंकुश पुत्र राजवीर उम्र 19 वर्ष प्रवीण पुत्र मुकेश उम्र 18 वर्ष और कन्हैया पुत्र असीम उम्र 24 वर्ष मासूम नगर महोली थाना हाईवे के रूप में हुई है। तीनों युवक मोटरसाइकिल पर सवार होकर राधाकुंड स्थित संगम धाम में सगाई समारोह में शामिल होने आए थे। स्थानीय लोगों ने इस दर्दनाक हादसे की सूचना स्थानीय पुलिस को दी। मौके पर पुलिस पहुंची पुलिस को लेकर गंभीर सवाल खड़े कर दिए। पुलिस इस बात की गहराई से जांच कर रही है। कि यह सिर्फ एक दुर्घटना है। या इसके पीछे कोई अन्य कारण छुपा हुआ है। घटना की असली जानकारी पोस्टमार्टम रिपोर्ट आने के बाद ही हो सकेगी।

मृतक मासूम नगर महोली मथुरा से सगाई समारोह में शामिल होने आए थे। पुलिस को आशंका है। कि अंधेरा व सड़क पर मोड़ होने के कारण युवक रजवाहा में गिर गए। थाना प्रभारी रवि त्यागी ने बताया कि तीनों बाइक सवार थे। जिस घर में सगाई की रस्में चल रही थी। यह खबर सुनते ही खुशियों का माहौल शाक में बदल गया। परिजन और सगाई समारोह में शामिल होने आए रिश्तेदारों को यह खबर सुन गहरा सदमा पहुंचा। इस हादसे ने राधाकुंड बाईपास क्षेत्र में अंधेरे और रजवाहा पर पड़ने वाले मोड़ को संध-साथ पुरानी पुलिस को लेकर गंभीर सवाल खड़े कर दिए। पुलिस इस बात की गहराई से जांच कर रही है। कि यह सिर्फ एक दुर्घटना है। या इसके पीछे कोई अन्य कारण छुपा हुआ है। घटना की असली जानकारी पोस्टमार्टम रिपोर्ट आने के बाद ही हो सकेगी।

विदेश में रहने वाले भारतीयों के लिए खुशखबरी

शाह टाइम्स ब्यूरो
रामपुर। भारत निर्वाचन आयोग के निर्देशानुसार विशेष प्रगाढ़ पुनरीक्षण अभियान के तहत जिले में मतदाता सूची के अद्यतन कार्य को तेजी से पूरा किया जा रहा है। बीएलओ द्वारा घर-घर जाकर मतदाताओं से गणना प्रश्न प्राप्त कर डिजिटाइजेशन का कार्य निरंतर जारी है। इसी क्रम में जिला प्रशासन ने विदेशों में रहने वाले भारतीय नागरिकों के लिए महत्वपूर्ण सूचना जारी की है। जिलाधिकारी कार्यालय से मिली जानकारी के अनुसार ऐसे सभी भारतीय नागरिक, जो रोजगार, शिक्षा या अन्य कारणों से विदेश में रह रहे हैं और जिन्होंने किसी भी अन्य देश की नागरिकता ग्रहण नहीं की है, वे भारत में मतदाता बनने के लिए प्रारूप-6क दृश्यत्व 6 क्रा में आवेदन कर सकते हैं। यह प्रक्रिया निर्वाचक रजिस्ट्रीकरण नियम-1960 के तहत संचालित है। कौन कर सकता है आवेदन हर वह भारतीय नागरिक जो विदेश में रह रहा है, जनवरी को 18 वर्ष की उम्र पूरी कर चुका है और किसी अन्य देश की नागरिकता नहीं ली है, वह प्रारूप-6क दाखिल कर सकता है। आवेदन उसी निर्वाचन क्षेत्र में किया जाएगा, जिसका पता आवेदक के पासपोर्ट में दर्ज है।
कहा मिलेगा प्रारूप-6 क ईआरओ/ईईआरओ कार्यालय भारत निर्वाचन आयोग की वेबसाइट एनवीएसपी पोर्टल (www.nvsp.in) कैसे जमा करें आवेदन प्रारूप-6क व्यक्तिगत रूप से, डाक द्वारा या ऑनलाइन भी जमा किया जा सकता है।

बरेली हाइवे पर हादसे में शाह जहांपुर के तीन युवकों की मौत

शाह टाइम्स संवाददाता
मथुरा। थाना राजा अंतर्गत गांव कोयल अंडर पास के समीप रविवार देर रात हुए हादसे में वृंदावन दर्शन करने आ रहे जलालाबाद, शाहज. हांपुर के तीन दोस्तों की मौत हो गयी, जबकि एक की हालत चिंताजनक बनी हुई है। पुलिस ने शव पोस्टमार्टम को भेज परिजनों को सूचना दे दी। परिजनों का रो-रोकर बुरा हाल है। पुलिस के अनुसार रविवार रात ब्रीजा निवासी मोहल्ला महाजनान, शास्त्रीनगर, जलालाबाद, शाहजहांपुर, निकुंज गुप्ता चार दोस्त शाहजहांपुर जिले के जलालाबाद क्षेत्र के कटरा रोड निवासी राजन गुप्ता अपने साथी नोसारा निवासी निकुंज गुप्ता

(27), राजन गुप्ता (31) निवास. गिंग मोहल्ला नौहशारा, गोपालनगर, शाहजहांपुर और राजा भारद्वाज (28) निवासी गंगा मेडिकल वाली गली, जलालाबाद, शाहजहांपुर मथुरा-वृंदावन घूमने आ रहे थे। बताते हैं कि तभी देर रात करीब एक बजे बरेली-जयपुर हाइवे पर गांव हुल्लू के समीप हाथरस से मथुरा की ओर आते समय सामने चल रहे ट्रैक्टर ट्रौली में कार अनियंत्रित होकर पीछे से घुस गयी। इसके चलते कार बुरी तरह क्षतिग्रस्त हो गयी। हादसे की सूचना पर पहुंची पुलिस ने काफी मशक्कत के बाद कार से बमुश्किल निकालवाकर उपचार को भिजवाया। इनमें से राजन गुप्ता की जिला चिकित्सालय में मौत हो गयी।

वहीं हालत चिंताजनक होने पर सौरभ निकुंज और राजा भारद्वाज को एस एन हॉस्पिटल आगरा भिजवाया। वहां उपचार के दौरान निकुंज और सौरभ की मौत हो गयी। वहीं राजा की हालत चिंता. जनक बनी हुई है। उसका उपचार चल रहा है। प्रभारी निरीक्षक राया रविभूषण शर्मा ने बताया कि समय सामने चल रहे ट्रैक्टर ट्रौली में कार अनियंत्रित होकर पीछे से घुस गयी। इसके चलते कार बुरी तरह क्षतिग्रस्त हो गयी। हादसे की सूचना पर पहुंची पुलिस ने काफी मशक्कत के बाद कार से बमुश्किल निकालवाकर उपचार को भिजवाया। इनमें से राजन गुप्ता की जिला चिकित्सालय में मौत हो गयी।

हादसे की सूचना पर पहुंची पुलिस ने काफी मशक्कत के बाद कार से बमुश्किल निकालवाकर उपचार को भिजवाया। इनमें से राजन गुप्ता की जिला चिकित्सालय में मौत हो गयी।

मकान में रखे पटाखों में अचानक गली आग, कई झुलसे

घायलों को अस्पताल में कराया भर्ती, पुलिस बारिकी से मामले की जांच में जुटी



शाह टाइम्स संवाददाता बागपत। मकान में रखे पटाखों में अचानक आग लग गई, आग की चपेट में आने से कई लोग झुलस गए, जिससे लोगों में अफरातफरी मच गई। सूचना पाकर मौके पहुंची पुलिस और स्थानीय लोगों घायलों अस्पताल में भर्ती कराया गया।

कोतवाली क्षेत्र के मोहल्ला मुगलपुरा में हनीफ और सोनू



रखे पटाखों ने भी आग पकड़ ली। देखते ही देखते दोनों मकानों में भीषण आग लग गई। लोग जान बचाने के लिए इधर-उधर दौड़ने लगे। वहीं, मकान के अंदर फंसे चार लोग आग में झुलस गए। जिन्हें उपचार के लिए अस्पताल ले जाया गया है। वहीं, हादसे का पता चलते ही पुलिस में हड़कंप मच गया। आनन-फानन में पुलिस मौके पर



पहुंची और फायर कर्मियों को मौके पर बुलाया। फायर कर्मी मौके पर पहुंच गए और आग बुझाने के प्रयासों में जुट गए। वहीं, आस-पास के लोग भी सबमर्सिबल पंप चलाकर पानी का छिड़काव करने लगे। करीब दो घंटे की कड़ी मशक्कत के बाद आग पर काबू पाया गया।

भारतीय किसान संघ के कार्यकर्ताओं ने कलेक्ट्रेट में किया धरना प्रदर्शन



शाह टाइम्स संवाददाता बागपत। भारतीय किसान संघ के कार्यकर्ताओं ने कलेक्ट्रेट पर धरना प्रदर्शन किया। किसानों ने बकाया गन्ना भुगतान और अन्य विभिन्न मांगों को लेकर मुख्यमंत्री के नाम अधिकारियों को ज्ञापन सौंपा। किसानों ने बताया कि बागपत की मलकपुर मिल और हापुड़ की सिंभावली मिल सहित प्रदेश की कई मिलों ने पिछले वर्ष का गन्ना भुगतान अभी तक नहीं किया है। इससे किसान आर्थिक तंगी का सामना कर रहे हैं। किसानों ने गन्ना तौल केंद्रों पर (घटतौली) (कम

सड़क दुर्घटना में स्कूटी सवार व्यक्ति की मौत

शाह टाइम्स संवाददाता बागपत। कोतवाली क्षेत्र के काठा गांव के पास सोमवार को एक सड़क दुर्घटना में 53 वर्षीय व्यक्ति की मृत्यु हो गई। मृतक की पहचान काठा निवासी मैनपाल पुत्र धर्मपाल के रूप में हुई है।

जानकारी के अनुसार, मैनपाल टोल प्लाज़ा से अपनी ड्यूटी पूरी कर स्कूटी पर घर लौट रहे थे। दोपहर के समय जब वह काठा गांव के समीप पहुंचे, तभी पीछे से आ रही एक तेज रफ्तार कार ने उनकी स्कूटी में टक्कर मार दी। टक्कर

इतनी भीषण थी कि मैनपाल सड़क पर गिरकर गंभीर रूप से घायल हो गए। आसपास मौजूद लोगों ने उन्हें तुरंत नजदीकी अस्पताल पहुंचाया, जहां डॉक्टरों ने जांच के बाद उन्हें मृत घोषित कर दिया। हादसे की सूचना मिलने पर परिजनों ने कोतवाली में शिकायत की। उन्होंने दुर्घटना के लिए जिम्मेदार कार चालक के खिलाफ तत्काल मामला दर्ज कर गिरफ्तारी की मांग की है। परिजनों ने पुलिस से क्षेत्र में तेज रफ्तार वाहनों पर नियंत्रण और नियमित निगरानी बढ़ाने का भी

चोरों ने किया विद्यालय के ऑफिस का ताला तोड़कर चोरी करने का प्रयास

शाह टाइम्स संवाददाता रटौली। लहचौड़ा गांव के प्राथमिक विद्यालय में रात्रि अज्ञात चोरों ने आफिस का ताला तोड़ चोरी का प्रयास किया। हेड मास्टर ने पुलिस को जानकारी दी है।

लहचौड़ा गांव में ईस्टर्न पेरिफेरल एक्सप्रेस-वे किनारे प्राथमिक विद्यालय है जहां रात्रि अज्ञात चोरों ने आफिस का ताला तोड़ चोरी का प्रयास किया, लेकिन सफल नहीं हो सके सुबह जब हेड मास्टर नरेश कुमार विद्यालय पहुंचे तो ताला टूटा देख हक्के बक्के रह गये। उन्होंने

एक नजर

10 दिसम्बर को होगा सीनियर पुरुष वर्ग की कबड्डी का ट्रायल

शाह टाइम्स संवाददाता बडौता। नगर में एमेच्योर कबड्डी एसोसिएशन के तत्वाधान में सीनियर पुरुष वर्ग की कबड्डी ट्रायल 10 दिसंबर को शहीद भगत सिंह कबड्डी एकेडमी गुड मंडी बडौता में होगी। जनपद के सभी सीनियर पुरुष वर्ग के खिलाड़ी अपना आधार कार्ड व उसकी फोटो कॉपी व जन्म प्रमाणपत्र, पासपोर्ट साइज फोटों साथ लेकर आए व खिलाड़ी का वजन 85 या इससे कम हो बागपत जनपद से चयनित खिलाड़ी 13 दिसंबर से 15 दिसंबर तक होने वाली 52वीं सीनियर पुरुष ओपन स्टेट कबड्डी चैम्पियनशिप (जोन -बी) जे डी फॉर्म हाउस ग्राम चचूला ग्रेटर नोएडा गौतमबुद्धनगर में भाग लेगी यह जानकारी नरेंद्र सिंह जिला कबड्डी सचिव बागपत द्वारा दी गई।

पूरे जिले में जान बचाने की एक डिजिटल क्रांति शुरू

शाह टाइम्स संवाददाता बागपत। उन असाहाय पशुओं ने आज पूरे जिले में जान बचाने की एक डिजिटल क्रांति शुरू करा दी है। मदद अब एक क्लिक की दूरी पर है। जिलाधिकारी अस्मिता लाल ने कहा कि कई बार घायल पशुओं के लिए समय पर सूचना न मिलने से उपचार में देरी होती है। इस एप के माध्यम से जिले में पशु सहायता प्रणाली को एक मंच पर लाया गया है। उन्होंने बताया कि एप में हर चिकित्सक और स्वयंसेवक का संपर्क विवरण, लो. केशन और उपलब्धता की जानकारी दी गई है, जिससे किसी भी नागरिक को जरूरत पड़ने पर तुरंत मदद मिल सकेगी। पशुओं के अधिकारों के लिए कार्यरत माय भारत स्वयंसेवक अमन कुमार ने घटनाओं के डेटा को इकट्ठा कर बताया कि सबसे बड़ी समस्या 'अव्यवस्थित सूचना' की थी। इसी युवा ने, अपनी पढ़ाई के साथ समय निकालकर, ऐप का प्रारंभिक खाका तैयार किया। इसके बाद अमीर खान, गुलफसा राजपूत, नितिश भारद्वाज, संयम सिंह, शादाब, वरुण शर्मा, सागर तोमर सहित कई अन्य स्वयंसेवक जुड़ते गए। किसी ने डॉक्टरों के नंबर जुटाए, किसी ने लोकेशन मैप तैयार किए, किसी ने ऐप की टेस्टिंग की। इस तरह बागपत फॉर एनिमल्स नागरिकों और प्रशासन की साझेदारी से बना एक जीवंत, मनुष्यत्व से भरा मॉडल बना।

व्यापार मंडल किसी भी व्यापारी भाई का उत्पीड़न बर्दाश्त नहीं करेगा: हरपाल

शाह टाइम्स संवाददाता बडौता। नगर में मंडल प्रभारी आलोक शास्त्री के कार्यालय दिल्ली रोड पर व्यापार मंडल की बैठक का भव्य आयोजन किया गया जिसकी अध्यक्षता आचार्य धन कुमार शास्त्री ने की तथा संचालन मंडल प्रभारी आलोक शास्त्री ने किया। बैठक में संयम जैन को जिलाध्यक्ष मनोनीत किया।

बैठक की संबोधित करते हुए प्रदेश अध्यक्ष हरपाल सिंह वर्मा ने कहा अब समय आ गया है। व्यापारियों को एकजुट होना चाहिए सभी व्यापारी भाई एकजुट रहेंगे तो कोई भी अधिकारी उनका उत्पीड़न नहीं कर पाएगा। व्यापार मंडल किसी भी व्यापारी भाई का उत्पीड़न बर्दाश्त नहीं करेगा। सदैव व्यापारी हितों में कार्य करता रहेगा तथा नवनि्युक्त जिलाध्यक्ष संयम जैन को मनोनीत पत्र देकर व्यापारियों के



हितों की शपथ ग्रहण कराई। बैठक को प्रदेश मंडल अध्यक्ष संजय वर्मा वह मनोज सोनी ने कहा व्यापारी सरकार की रीढ़ की हड्डी होता है। व्यापारी टैक्स देता है अभी देश में संपन्नता आती है तथा नवनि्युक्त जिलाध्यक्ष को बधाई दी। प्रदेश उपाध्यक्ष रवि कुमार व विधानसभा अध्यक्ष संदीप चौधरी ने कहा पश्चिमी व्यापारी एकता व्यापार

ठंड को देख लोग लेने लगे अलाव का सहारा

शाह टाइम्स संवाददाता बागपत। जिले में ठंड का असर लगातार गहराता जा रहा है। न्यूनतम तापमान में आई गिरावट और सुबह-शाम की तेज ठिठुरन को देखते हुए जनपद के विभिन्न क्षेत्रों में नगर निकायों ने अलाव की व्यवस्था शुरू कर दी है। यह कदम उन जरूरतमंदों और राहगीरों के लिए राहतकारी साबित हो रहा है, जिन्हें देर रात या सुबह के समय खुले स्थानों पर ठंड का सामना करना पड़ता है।

जिलाधिकारी के निर्देशानुसार नगर पालिका बागपत, बडौता और खेकड़ा सहित नगर पंचायतों ने प्रमुख चौराहों, बस स्टैंड, सब्जी मंडियों, बाजार क्षेत्रों, साम, दुर्गस्थ स्थलों और

भीड़भाड़ वाले इलाकों में अलाव जलाने की व्यवस्था की है। रिक्षा चालकों, श्रमिकों, दुकान बंद करने के बाद लौटने वाले लोगों और बस-स्टैंड पर रात गुजारने वालों के लिए यह बेहद उपयोगी है। कई बुद्धजन भी देर शाम के समय अलाव के आसपास बैठते दिखाई दिए। ठंड का प्रकोप बढ़ने पर अलाव बिंदुओं की संख्या में वृद्धि की जाएगी और नियमित निगरानी रखी जाएगी ताकि कोई भी व्यक्ति ठंड से परेशान न हो।



अलीना ने गोल्ड मैडल जीतकर किया नाम रोशन

शाह टाइम्स संवाददाता रटौली। गोल्डन गेट इन्टरनेशनल पब्लिक स्कूल में हुई प्रथम नेशनल निंजा स्पोर्ट्स मार्शल आर्ट प्रतियोगिता में रटौली की अलीना खान ने गोल्डन मैडल जीत कर खूब का नाम रोशन किया। कस्बे में पहुंचने पर छात्रों के लोगों ने भव्य स्वागत भी किया।

गोल्डन गेट इन्टरनेशनल पब्लिक स्कूल में प्रथम नेशनल निंजा स्पोर्ट्स मार्शल आर्ट प्रतियोगिता का आयोजन 5 दिसम्बर से लेकर 7 दिसम्बर तक किया गया जिसमें उत्तर प्रदेश, हिमाचल, प्रदेश, दिल्ली सहित विभिन्न राज्यों के छात्र-छात्राओं ने भाग लिया। गोल्डन गेट पब्लिक स्कूल बहागव की कक्षा 10 की छात्रा व रटौली निवासी हबीब खान की पुत्री



अलीना खान ने प्रतियोगिता में भाग लेते हुए गोल्ड मैडल जीता जिसके बाद स्कूल के प्रबंधक सुधीर चौधरी और प्रधानाचार्य मनीष चौधरी ने छात्रा को शुभकामनाएं दी जिसके बाद छात्रा के घर पहुंचने पर उसका भव्य स्वागत किया गया। इस मौके पर कांसि के वरिष्ठ युवा नेता फौज मोहम्मद ने कहा कि मेहनत और लगन से कोई भी मुकाम हासिल

शोक सभा आयोजित कर किया दो मिनट का मौन धारण

शाह टाइम्स संवाददाता बडौता। तहसील क्षेत्र के ग्रामीण इलाकों में जगह-जगह शोक सभा आयोजित की गई। मृतक परिवार के लोगों के बीच बैठकर 2 मिनट के मुह धारण किए गए। ब्राह्मण समाज चौरासी देशखण्ड एवं अध्यक्ष सर्व समाज खाप चौधरी संगठन पं सुभाष शर्मा आज ग्राम मलकपुर में ब्रज किशोर शर्मा की शोक सभा में उपस्थित होकर भावभीनी श्रद्धांजलि अर्पित की, ग्राम डिकाना में मांगे राम की शोक सभा में उपस्थित होकर श्रद्धांजलि अर्पित की। ग्राम बावली में जयपाल शर्मा की शोक सभा में उपस्थित रहे। बडौता में कपड़ा व्यापारियों में हुए झगड़ा विवाद में सर्व समाज द्वारा आयोजित पंचायत की अध्यक्षता की एवं विवाद निपटारे को 11

शोक सभा आयोजित कर किया दो मिनट का मौन धारण

सदस्यों की कमेटी गठित की। इस अवसर पर धनबा चौधरी त्रिलोकी नाथ शर्मा, धनबा चौधरी ओमकार शर्मा, ब्लॉक अध्यक्ष राममेहर

चोरी के बाद चोर पुलिस की पकड़ से बाहर, कह रही जल्द खुलासे की बात

शाह टाइम्स संवाददाता रटौली। गोना गांव में रविवार रात्रि अज्ञात चोरों ने एक मकान पर धावा बोल लाखों के जेवरत और नगदी चोरी कर ले गये थे। घटना के 24 घण्टे बीत जाने के बाद भी अभी तक चोर पकड़ से बाहर है पुलिस ने जल्द घटना के खुलासा करने को कहा है।

गोना गांव में सूरज पुत्र सोहनलाल का परिवार घर के आगे लगा चैनल में ताला लगा कमरे में सो रहे थे। रात्रि किसी समय अज्ञात चोर चैनल का ताला काट घर में घुस आये थे और एक कमरे में रखी अलमारी का ताला तोड़ उसमें रखा एक लाख

जिलाधिकारी ने एप का औपचारिक उद्घाटन कर इसकी उपयोगिता का किया परीक्षण

शाह टाइम्स संवाददाता बागपत। जिले में पशु कल्याण व्यवस्था को मजबूत बनाने और आपात स्थिति में त्वरित मदद उपलब्ध कराने के उद्देश्य से सोमवार को कलेक्ट्रेट कार्यालय में बागपत फॉर एनिमल्स एप का शुभारंभ किया गया। जिलाधिकारी अस्मिता लाल ने एप का औपचारिक उद्घाटन कर इसकी उपयोगिता का परीक्षण भी किया। यह एप प्रशासन और पशु कल्याण स्वयंसेवकों के संयुक्त प्रयास से तैयार किया गया है, जिसमें पूरे जनपद के पशु चिकित्सकों/चिकित्सालयों और पंजीकृत पशु कल्याण स्वयंसेवकों का डेटा जोड़ा गया है। इस एप को राज्य युवा पुरस्कार विजेता अमन कुमार के तकनीकी सहयोग से विकसित किया गया है जिसकी जिलाधिकारी ने बेहद प्रशंसा की।

थी कि डॉक्टर या स्वयंसेवक कम हैं। समस्या यह थी कि जानकारी बिखरी हुई थी, समय पर सही व्यक्ति तक पहुँचती ही नहीं थी। उसी रात जिलाधिकारी ने स्पष्ट कहा-अब बागपत में किसी पशु की जान सिर्फ इसलिए नहीं जाएगी कि सूचना भटक गई, और इसी संकल्प से जन्म हुआ-बागपत फॉर एनिमल्स एप का विचार। एक ऐसी डिजिटल व्यवस्था, जहाँ घायल पशु दिखते ही कोई भी व्यक्ति एक क्लिक में नजदीकी पशु चिकित्सकों से संपर्क कर सहायता पा सके। यह एप सिर्फ नवाचार नहीं है यह कुछ बेजुबान पशुओं के लिए देर से आई मदद से उपजा एक शांत संकल्प है। अगली बार देर नहीं होगी। इस अवसर पर डिप्टी कलेक्टर मनीष यादव, जिला सूचना अधिकारी राहुल भाटी सहित अन्य अधिकारीगण मौजूद रहे।

की कि डॉक्टर या स्वयंसेवक कम हैं। समस्या यह थी कि जानकारी बिखरी हुई थी, समय पर सही व्यक्ति तक पहुँचती ही नहीं थी। उसी रात जिलाधिकारी ने स्पष्ट कहा-अब बागपत में किसी पशु की जान सिर्फ इसलिए नहीं जाएगी कि सूचना भटक गई, और इसी संकल्प से जन्म हुआ-बागपत फॉर एनिमल्स एप का विचार। एक ऐसी डिजिटल व्यवस्था, जहाँ घायल पशु दिखते ही कोई भी व्यक्ति एक क्लिक में नजदीकी पशु चिकित्सकों से संपर्क कर सहायता पा सके। यह एप सिर्फ नवाचार नहीं है यह कुछ बेजुबान पशुओं के लिए देर से आई मदद से उपजा एक शांत संकल्प है। अगली बार देर नहीं होगी। इस अवसर पर डिप्टी कलेक्टर मनीष यादव, जिला सूचना अधिकारी राहुल भाटी सहित अन्य अधिकारीगण मौजूद रहे।

पशु दुर्घटनाओं और बीमारियों की घटनाएं बढ़ने पर रिस्कांस सिस्टम का होना जरूरी: डीएम

शाह टाइम्स संवाददाता बागपत। जिलाधिकारी ने कहा कि जिले में चल रहे पशु कल्याण प्रयासों को व्यवस्थित करना समय की आवश्यकता थी। पशु दुर्घटनाओं और बीमारियों की घटनाएं बढ़ने पर रिस्कांस सिस्टम का होना जरूरी है। स्वयंसेवकों ने जिलाधिकारी का आभार व्यक्त करते हुए कहा कि अब पहली बार पशु सहायता को लेकर जिले में एक केंद्रीकृत और प्रशासनिक समर्थन वाली व्यवस्था तैयार हुई है। उन्होंने बताया कि कई बार वे घायल पशुओं को उठाकर अस्पताल तक ले जाते थे लेकिन डॉक्टरों से समय पर संपर्क न हो पाने पर उन्हें कठिनाई होती थी। एप से यह समस्या दूर होगी और प्रशासनिक निगरानी होने से जिम्मेदारी भी तय होगी। उन्होंने स्वयंसेवकों से कहा कि वे इस पहल को मजबूत बनाने में प्रशासन का सहयोग करें और वास्तविक जानकारी समय पर उपलब्ध कराएं।

क्षेत्र में स्वास्थ्य सेवाओं को नई दिशा

सरस्वती सुपरस्पेशियलिटी हॉस्पिटल में पहली सफल मेडिकल थोराकोस्कोपी

शाह टाइम्स संवाददाता हापुड़। सरस्वती सुपरस्पेशियलिटी हॉस्पिटल ने रेस्पिरटरी मेडिसिन के क्षेत्र में एक ऐतिहासिक उपलब्धि दर्ज की है। अस्पताल की विशेषज्ञ टीम ने 58 वर्षीय पुरुष मरीज बाल किशन पर पहली मेडिकल थोराकोस्कोपी प्रक्रिया सफलता पूर्वक सम्पन्न कर महत्वपूर्ण चिकित्सा उपलब्धि हासिल की। यह उपलब्धि न केवल अस्पताल की उन्नत क्षमताओं को प्रमाणित करती है, बल्कि क्षेत्र के मरीजों के लिए एक नई आशा भी लेकर आई है। अब जटिल फेफड़ा रोगों के इलाज के लिए बड़े शहरों पर निर्भरता काफी हद तक कम होगी। जानकारी के मुताबिक मरीज बाल किशन लंबे समय से सांस फूलना और पुरानी खांसी जैसी

समस्याओं से जूझ रहे थे। पिछले दिनों स्थिति और गंभीर हो गई। तेज बुखार, छाती में दर्द और अत्यधिक तकलीफ के साथ अस्पताल पहुंचे। चेस्ट एक्स-रे में प्लूरल इफ्यूजन पाया गया, किन्तु फ्लूड जांच से कारण स्पष्ट न हो सका। यूएसजी में मल्टी-सेप्टेटेड और जटिल प्लूरल इफ्यूजन की पुष्टि हुई, जिससे एम्पायमा जैसी गंभीर आशंकाएं बढ़ गईं। ऐसे में सटीक निदान हेतु मेडिकल थोराकोस्कोपी का निर्णय लिया गया। मेडिकल थोराकोस्कोपी के दौरान चिकित्सकों ने फेफड़े की झिल्ली का प्रत्यक्ष निरीक्षण किया और उच्च गुणवत्ता वाली बायोप्सी ली। यह तकनीक पारंपरिक सर्जरी से अधिक सुरक्षित, कम दर्ददायक एवं कम समय में रिकवरी प्रदान करने वाली है। बायोप्सी रिपोर्ट के

आधार पर उपचार की दिशा तुरंत स्पष्ट हो गई और मरीज को शीघ्र लाभ मिला। सरस्वती सुपरस्पेशियलिटी हॉस्पिटल में यह सुविधा उपलब्ध होने से हापुड़ सहित आसपास के जिलों के मरीजों को अत्याधुनिक फेफड़ा रोग उपचार अब स्थानीय स्तर पर ही मिल सकेगा। प्लूरल इफ्यूजन, एम्पायमा, टीबी संबंधित प्लूरल रोग, मैलिगनेंट इफ्यूजन जैसे जटिल मामलों का अब सटीक और शीघ्र निदान संभव होगा। दूर शहरों में जाने का समय, पैसा और जोखिम तीनों पर रोक लगेगी। इस प्रक्रिया को अंजाम देने वाली चिकित्सा टीम में डॉ. शुभेन्दु गुप्ता प्रोफेसर एवं विभागाध्यक्ष, रेस्पिरटरी मेडिसिन, डॉ. विवेक गौतम, डा. ऋषि राणा असिस्टेंट प्रोफेसर, डा. धनंजय, डा.



अतुल, और डा. अनुर्वद पोजी टीम ने विशेषज्ञता और उत्कृष्ट समन्वय का परिचय देते हुए जटिल प्रक्रिया को सफलतापूर्वक पूरा किया। सरस्वती ग्रुप ऑफ इन्स्टिट्यूशंस के चेयरमैन डा. जे रामचंद्रन और वाइस चेयरपर्सन रम्या रामचंद्रन ने भी

शुभकामनाएं देते हुए इसे उन्नत स्वास्थ्य सेवाओं की दिशा में ऐतिहासिक कदम बताया। पहली सफल मेडिकल थोराकोस्कोपी प्रक्रिया से अस्पताल ने क्षेत्र में आधुनिक स्वास्थ्य सेवाओं के नए युग का शुभारंभ किया है।



अध्यक्ष ने बोर्ड की सहमति से शासन को भेजा। बोर्ड बैठक में शहर को आवश्यकता समझते हुए प्रस्ताव को अत्यंत महत्वपूर्ण माना था। शासन से मंजूरी के बाद अब स्थल के सौन्दर्यीकरण, निर्माण विस्तार, पथ निर्माण, प्रकाश व्यवस्था और स्वच्छता ढांचे को मजबूत करने की पूरी तैयारी जल्द से जल्द शुरू कर दी जाएगी। नगर पालिका अध्यक्ष विभु बंसल ने मंजूरी पर प्रसन्नता जताते हुए कहा कि नगर के लिए यह बड़ी राहत है। उन्होंने कहा कि सरकार का यह निर्णय जनता की जरूरतों के प्रति संवेदनशीलता को दर्शाता है और आगामी दिनों में इसका प्रत्यक्ष

लाभ नगर के लोगों को मिलेगा। नगर पालिका के अधिशासी अधिकारी इंद्रपाल सिंह ने बताया इस शासन से मंजूरी मिल चुकी है, नगर पालिका की एक टीम इस पर गंभीरता से कार्य कर रही है। जल्द ही कार्य शुरू करा दिया जाएगा।

दो मकानों में लाखों की चोरी से मचा हड़कंप

शाह टाइम्स संवाददाता हापुड़। नगर कोतवाली क्षेत्र में चोरी की बढ़ती वारदातों ने शहरवासियों की नींद उड़ा दी है। मोहल्ला आशंश नगर में बीती रात चोरों ने दो मकानों में धावा बोलकर बड़ी चोरी को अंजाम दिया। दोनों घरों के परिसर एक शादी समारोह में शामिल होने गए थे, जिसका फायदा उठाकर चोरों ने आराम से घर का ताला तोड़ा और भीतर रखी अलमारियों को खंगालकर लाखों रुपये की नकदी और सोने-चांदी के कीमती आभूषण चोरी कर लिए। सुबह जब परिवार वापस लौटा तो घर का बिखरा सामान देख उनके पैरों तले जमीन खिसक गई।

जानकारी के अनुसार, चोर रात के अंधेरे में दीवार फाँटकर घर में दाखिल हुए और पूरे घर में घंटों



तलाश करने के बाद आभूषण, नकदी सहित कीमती सामान लेकर फरार हो गए। चोरी की इस साहसिक वारदात से न सिर्फ पीड़ित परिवार बल्कि पूरे मोहल्ले में

दहशत का माहौल है। लोग सुरक्षा व्यवस्था पर सवाल उठा रहे हैं। स्थानीय निवासियों का कहना है कि इलाके में लंबे समय से पुलिस गश्त कमजोर है, जिसका फायदा उठाकर

चोर बार-बार वारदातों को अंजाम दे रहे हैं। घटना की सूचना मिलते ही पीड़ितों ने पुलिस को जानकारी दी, जिस पर नगर कोतवाली पुलिस मौके पर पहुंची और जांच शुरू कर दी। थाना प्रभारी देवेंद्र बिष्ट ने बताया कि पुलिस टीम ने आसपास लगे सीसीटीवी कैमरों की फुटेज भी खंगालनी शुरू कर दी है। चोरों की जल्द पहचान कर गिरफ्तारी की जाएगी। उधर, चोरी की यह वारदात शहर में कानून-व्यवस्था की पोल खोलती नजर आ रही है। लगातार हो रही चोरी की घटनाओं ने आम लोगों में भय का माहौल बना दिया है। मोहल्लेवासियों ने पुलिस प्रशासन से क्षेत्र में गश्त बढ़ावा और सुरक्षा मजबूत करने की मांग की है, ताकि इस तरह की घटनाओं पर रोक लगाई जा सके।

पराली धधकने से प्रदूषण चरम पर, प्रशासन की लापरवाही उजागर

शाह टाइम्स संवाददाता हापुड़। जिलें में पर्यावरण प्रदूषण लगातार गंभीर रूप लेता जा रहा है। ताज़ा मामला भटियाना गांव के जंगल क्षेत्र का है, जहां सोमवार को बड़ी मात्रा में पराली जलाए जाने से पूरे इलाके में धुएँ का घना गुब्बारा फैल गया। जंगल में उठती लपटें और चारों तरफ फैला धुआँ लोगों के लिए सांस लेना मुश्किल कर रहा है। पराली के धधकने से जंगल में आग भड़कने का खतरा भी मंडराने लगा है, जिससे पर्यावरण संतुलन पर गंभीर प्रभाव पड़ सकता है।

स्थानीय ग्रामीणों का कहना है कि सुबह से जल रही पराली के कारण वातावरण इतना दूषित हो गया कि दृश्यता कम होने लगी। खेतों की तरफ जाने वाले रास्तों पर धुआँ छाया रहा, जिससे लोगों को

आंखों में जलन और सांस की परेशानी का सामना करना पड़ा। ग्रामीणों ने आरोप लगाया कि सूचना देने के बावजूद संबंधित अधिकारी न तो मौके पर पहुंचे और न ही आग बुझाने की कोई प्रभावी कार्रवाई की गई। सरकार द्वारा पराली न जलाने को लेकर कई तरह की सख्त गाइडलाइन और जागरूकता अभियान चलाए गए हैं, परंतु हापुड़ जिले में इनका कोई ठोस असर देखने को नहीं मिल रहा। किसानों को वैकल्पिक समाधान उपलब्ध कराने का दावा तो बार-बार किया जाता है, लेकिन ज़मीनी स्तर पर इन योजनाओं का अभाव स्पष्ट दिखाई देता है। यही वजह है कि हर साल की तरह इस बार भी पराली जलाने की घटनाएँ बढ़ती जा रही हैं। पर्यावरण विशेषज्ञों का कहना है कि



पिछले कुछ दिनों से शहर और ग्रामीण क्षेत्रों में वायु गुणवत्ता लगातार गिर रही है। ऐसे में जंगल क्षेत्र में पराली जलने की घटनाएँ प्रदूषण को और खरनकाक स्तर पर पहुंचा सकती हैं। यदि प्रशासन ने जल्द सख्त कदम नहीं उठाए तो आने वाले दिनों में हापुड़ जिले की हवा 'गंभीर' श्रेणी में पहुँच सकती है। ग्रामीणों ने जिला प्रशासन से

तत्काल हस्तक्षेप की मांग करते हुए कहा कि अधिकारियों की लापरवाही अब बर्दाश्त से बाहर हो चुकी है। उन्होंने कड़े शब्दों में चेतावनी दी है कि यदि पराली जलाने पर रोक नहीं लगाई गई और जिम्मेदारों के विरुद्ध कार्रवाई नहीं हुई, तो वे सामूहिक रूप से विरोध करने को मजबूर होंगे। पर्यावरण सुरक्षा, जनस्वास्थ्य और जंगलों की रक्षा के लिए यह बेहद आवश्यक है कि प्रशासन त्वरित और कठोर कदम उठाए, ताकि भविष्य में ऐसी घटनाएँ दोबारा न हों और प्रदूषण के बढ़ते खतरे पर लगाम लगाई जा सके।


युवक का वायरल लाइव वीडियो बना सनसनी, उठाया खतरनाक कदम

शाह टाइम्स संवाददाता हापुड़। धौलाना थाना क्षेत्र में एक युवक का लाइव वीडियो वायरल होने के बाद सनसनी फैल गई है। करीब 11 मिनट 5 सेकंड की इस वायरल क्लिप में युवक पारिवारिक विवादों और मानसिक तनाव की बात करता दिखाई देता है। वीडियो के अंत में वह ऐसा कदम उठा लेता है जिससे उसकी जान खतरे में पड़ गई। समय रहते परिजनों ने हस्तक्षेप किया और युवक को गंभीर हालत में अस्पताल पहुंचाया।

वीडियो की शुरुआत में युवक अपने कमरे में बैठा कैमरे पर बात करता हुआ दिखाई देता है। वह बताता है कि वह मानसिक रूप से बेहद परेशान है और जीवन से हार मान चुका है। युवक यह भी कहता है कि उसकी परेशानी के लिए किसी को जिम्मेदार न ठहराया

जाए। इस दौरान उसके परिजन कमरे में आते हैं और उसे समझाने की कोशिश करते हैं, लेकिन युवक बार-बार यह कहता है कि वह लाइव है और किसी पर आरोप न लगे, इसलिए वे कमरे से बाहर चले जाएं। परिजन उसकी बात मानकर बाहर चले जाते हैं। कुछ देर बाद जब परिजन दोबा

उसे नीचे उतारते हैं और तुरंत अस्पताल ले जाते हैं। डाक्टरों के अनुसार युवक की स्थिति अभी भी गंभीर बनी हुई है। धौलाना थाना प्रभारी मनोप चौहान ने बताया कि वायरल वीडियो के आधार पर मामले की जांच शुरू कर दी गई है। परिजनों से पूछताछ कर घटना की



वास्तविक वजह पता लगाई जाएगी। साथ ही यह भी जांच की जा रही है कि युवक किस मानसिक दबाव से गुजर रहा था और वीडियो सोशल मीडिया पर कैसे वायरल हुआ। पुलिस ने लोगों से अपील की है कि ऐसे मामलों में संवेदनशीलता बरते और किसी भी तनावग्रस्त व्यक्ति को अकेला न छोड़ें।

चंडी मंदिर मोड़ पर बसें ठप, लोग घंटों फंसे रहे सड़क किनारे

शाह टाइम्स संवाददाता पिलखुवा। कोतवाली क्षेत्र के चंडी मंदिर मोड़ पर सोमवार सुबह हापुड़ डिपो की दो रोडवेज बसें अचानक बंद हो जाने से यात्रियों की यात्रा बाधित हो गई। एक के बाद एक दोनों बसों के ठप पड़ते ही यात्रियों में हड़कंप मच गया और लोग सड़क किनारे खड़े होकर घंटों इंतजार करते रहे।

जानकारी के अनुसार, हापुड़ से गाजियाबाद की ओर जा रही दोनों बसें अचानक बीच रास्ते में बंद हो गईं। यात्रियों ने आरोप है कि डिपो प्रबंधन द्वारा बसों का उचित रखरखाव नहीं किया जा

रहा, जिसके चलते आए दिन इस तरह की दिक्कतें सामने आती हैं। बस चालकों ने कई बार वाहन स्टार्ट करने का प्रयास किया, लेकिन बस चालू नहीं हुईं। लंबे इंतजार के बाद लोगों में नाराजगी देखने को मिली। यात्रियों ने कहा कि डिपो द्वारा अच्छी सुविधाओं के दावे सिर्फ कागज़ों तक सीमित हैं, जबकि सड़क पर बसों की स्थिति इन दावों की हकीकत बयां करती है। अंततः मजबूर यात्रियों की आंटी, टेक्सी और अन्य निजी साधनों के सहारे अपने गंतव्य की ओर रवाना होना पड़ा।

ऑपरेशन तलाश अभियान के अन्तर्गत 6 वारंटी गिरफ्तार



शाह टाइम्स संवाददाता हापुड़। थाना पिलखुवा पुलिस ने ऑपरेशन तलाश अभियान के अन्तर्गत 6 वारण्टियों को गिरफ्तार कर न्यायलय में पेश किया है। थाना प्रभारी रमोपाल सिंह ने बताया कि हापुड़ पुलिस द्वारा जनपद में अपराध की रोकथाम और फरार वारन्टीयों की गिरफ्तारी हेतु चलाए जा रहे ऑपरेशन तलाश अभियान

के अन्तर्गत थाना पिलखुवा पुलिस द्वारा 6 वारण्टियों को उनके मस्कन में गिरफ्तार किया गया है। उन्होंने बताया कि सभी वारंटी न्यायालय से विभिन्न मामलों में गैरहाजिर चल रहे थे। जिसको लेकर न्यायालय ने उनके विरुद्ध वारंट जारी किए थे। न्यायालय से जारी वारंट के आधार पर पुलिस ने वारंटी लखमी पुत्र बोधा निवासी ग्राम बडौदा हिन्दुवान

थाना पिलखुवा जनपद हापुड़, आकाश पुत्र राजेन्द्र निवासी मोहल्ला रमपुरा थाना पिलखुवा जनपद हापुड़, यशपाल पुत्र राजपाल निवासी मोहल्ला गढी थाना पिलखुवा जनपद हापुड़, नरेश पुत्र राजपाल निवासी मोहल्ला गढी थाना पिलखुवा जनपद हापुड़, नरेश पुत्र रघुवर निवासी ग्राम अनवरपुर

थाना पिलखुवा जनपद हापुड़ और महेश पुत्र रघुवर निवासी ग्राम अनवरपुर थाना पिलखुवा जनपद हापुड़ को उनके मस्कन से गिरफ्तार किया है। वारंटीयों को गिरफ्तार कर न्यायालय में पेश किया गया है। उन्होंने बताया कि ऑपरेशन तलाश अभियान आगे भी इसी तरह जारी रहेगा।

कार्यालय सचिव ग्राम पंचायत जाफराबाद नंगला वि.ख. बागपत (बागपत)

पत्रांक: मीमो /पं.रा.वित्त/ 15वां वित्त/एसबीएम/अन्य मद / 2025-26

दिनांक-06.12.2025

अल्पकालीन निविदा/कुटेशन सूचना

ग्राम पंचायत द्वारा स्वीकृत कार्ययोजना के अर्न्तगत राज्य वित्त / केंद्रीय वित्त आयोग/एसबीएम तथा अन्य मद की धनराशि से निम्नलिखित कार्यों को कराने हेतु इच्छुक पंजीकृत ठेकेदारों से सोलबंद निविदायें/कुटेशन दिनांक- 13.12.2025 समय 01.00 बजे अपराह्न तक ग्राम पंचायत कार्यालय में रखे टेण्डर बाँक्स में निम्नलिखित शर्तों सहित आमंत्रित की जाती है। निविदायें/कुटेशन दिनांक- 13.12.2025 को समय 2.00 बजे अपराह्न ठेकेदारों के समक्ष खोली जायेंगी। निविदा/कुटेशन प्राप्त ग्राम पंचायत के कार्यालय से निविदा/कुटेशन मूल्य देकर प्राप्त की जा सकती है। धरोहर राशि 10 प्रतिशत में से 02 प्रतिशत धनराशि निविदा/कुटेशन के साथ शेष धनराशि 08 प्रतिशत का कार्य आदेश पर एन.एस.सी./एफ.डी. के रूप में प्राप्त की जायेगी जो सचिव, ग्राम पंचायत के नाम बंधक होगी। अपेक्षित जानकारी किसी भी कार्य दिवस में अधोहस्ताक्षरी कार्यालय से प्राप्त की जा सकती है। कार्यों का विवरण निम्न प्रकार है-

क्र. स.	योजना का नाम	स्वीकृत कार्य का विवरण	स्वीकृत लागत (रुपये में)	निविदा मूल्य	धरोहर राशि
1	पं.रा.वि./ 15 बां.वि./ RGSA	पंचायत घर का निर्माण कार्य।	31.46 लाख	3200	2%
2	पं.रा.वि./ 15 बां.वि./ RGSA	मिन्दू के मकान से पंचायत घरके कोने तक सीसी रोड़ निर्माण कार्य।	563977	600	2%

नोट- अनुबन्ध आदि की कार्यवाही कार्यों की तकनीकी, वित्तीय एवं प्रशासनिक स्वीकृति के प्राप्त होने के उपरान्त ही सम्पादित की जायेगी। प्राक्कलन की धनराशि घटाई/बढ़ाई जा सकती है। किसी कारणवश उक्त स्वीकृति प्राप्त न होने की दशा में यह निविदा/ कुटेशन स्वतः निरस्त समझी जायेगी।

- बिना कोई कारण बताये निविदा/कुटेशन निरस्त करने का अधिकार अधोहस्ताक्षरी को होगा।
- कोई भी सशर्त निविदा/कुटेशन स्वीकार नहीं की जायेगी। समस्त कार्य निर्धारित अवधि **तीन माह** में पूर्ण करने होंगे।
- निविदायें/कुटेशन दरें स्पष्ट भरी जायें, कटिंग/ओवर राईटिंग मान्य नहीं होंगी।
- प्रत्येक कार्य की अलग-अलग निविदा/कुटेशन देनी अनिवार्य है।
- प्राप्त निविदाओं की समीक्षा उपरान्त सबसे कम दरों वाली निविदा/कुटेशन को ही स्वीकृती प्रदान की जायेगी।
- प्रत्येक निविदा के साथ ठेकेदार को 10 रु. के स्टाम्प पेपर पर नोटरी द्वारा सत्यापित करना अनिवार्य है।
- भुगतान के पूर्व कार्य के बिल से सभी देय कर एवं जामनत राशि की कटौती नियमानुसार की जायेगी।

प्रधान	सचिव
ग्राम पंचायत जाफराबाद नंगला विकास खण्ड- बागपत (बागपत)	ग्राम पंचायत जाफराबाद नंगला विकास खण्ड- बागपत (बागपत)



टी-20 मुकाबले में जीत के साथ आगाज करने उतरेगी भारतीय टीम

● भारतीय टीम आज दक्षिण अफ्रीका के साथ पांच मैचों की सीरीज का पहला मैच खेलेगी

कटक, वार्ता। भारतीय टीम मंगलवार को बाराबती स्टेडियम की रोशनी में हालिया फॉर्म और घरेलू परिस्थितियों का फायदा उठाते हुए दक्षिण अफ्रीका के खिलाफ पांच मैचों की सीरीज के पहले टी-20 मुकाबले में जीत के साथ आगाज करना चाहेगी। वहीं दक्षिण अफ्रीकी बल्लेबाज आश्चर्यचकित कर सकते हैं। भारत कल आत्मविश्वास के साथ सीरीज में उतरेगा। इस साल के एशिया कप में अजेय रहने और ऑस्ट्रेलिया में 2-1 से कड़ी टक्कर वाली जीत के साथ, उनमें आत्मविश्वास और दम दोनों हैं। इस प्रारूप में एक विश्व चैंपियन टीम, वे विस्फोटक बल्लेबाजी को एक विविध

और खतरनाक गेंदबाजी आक्रमण के साथ मिलते हैं। अभिषेक शर्मा, जो हमेशा शीर्ष पर एक जीवंत चिह्नी रहे हैं, पावरप्ले में लय सेट करने का प्रयास करेंगे। शुभमन गिल, सूर्यकुमार यादव और तिलक वर्मा बीच में स्थिरता के साथ स्ट्राइक रोटेटर करने और शानदार प्रदर्शन करने में सक्षम हैं। वहीं अगर निचले क्रम की बात की जाए तो हार्दिक पांड्या, अक्षर पटेल और शिवम दुबे, या हर्षित राणा, वह गहराई और फिनिशिंग टच देते हैं जो कुछ ही पलों में खेल का रुख बदल सकता है। भारतीय गेंदबाजी आक्रमण गति, स्विंग और स्पिन का एक संगम है। जसप्रीत बुमराह, जो शायद दुनिया के सबसे धारदार तेज गेंदबाजों में से एक हैं, आक्रमण की अनुवादी करेंगे, जिसमें अर्शदीप सिंह अपनी चतुराई और सटीकता से उनका साथ देंगे।

कुलदीप यादव, वरुण चक्रवर्ती और अक्षर पटेल अपनी स्पिन बैरवाटी से किसी भी बल्लेबाजी को मुश्किल में डाल सकते हैं। वहीं अगर दक्षिण अफ्रीका की बात की जाए तो वह हाल के टी-20 में उतार-चढ़ाव वाली फॉर्म के साथ आई है, जिसे पाकिस्तान और नामीबिया से हार का सामना करना पड़ा है। वे क्विंटन डी कॉक और एडन मारक्रम के अनुभव पर भरोसा करेंगे ताकि शुरुआत में ही लय बनाई जा सके, जबकि ट्रिस्टन स्टुब्स और डेवाल्ड ब्रेविस पर बीच के ओवरों में पारी को संभालने की जिम्मेदारी होगी। निचले क्रम में, डेविड मिलर और यानसन जैसे खिलाड़ी तेजी से रन जोड़ सकते हैं, लेकिन मेहमान टीम जानती है कि वे धीमी शुरुआत का जोखिम नहीं उठा सकते। दक्षिण अफ्रीका की गेंदबाजी की अनुवादी खतरनाक

एनरिक नॉर्टजे और लुंगी एनगिडी कर रहे हैं। वे अपनी गति और सटीकता से मैच का रुख बदलने की क्षमता रखते हैं। यानसन की उछाल और अतिरिक्त तेजी एक और रोमांच जोड़ती है, लेकिन द. अफ्रीका को यहां सफल होने के लिए, भारत की बल्लेबाजी फॉर्म के खिलाफ उनका प्रदर्शन शानदार करना होगा। बाराबती स्टेडियम में आमतौर पर एक अच्छी पिच होती है, जिसकी बाउंड्री 65 से 70 मीटर के बीच होती है। लाइट्स में लाल मिट्टी की पिच अतिरिक्त गति और उछाल दे सकती है, जबकि शाम की ओस लक्ष्य का पीछा करने वाली टीम के पक्ष में हो सकती है। एक प्रतिस्पर्धी स्कोर 180-190 रन के आसपास रहने की संभावना है। एहिहा. सिक रूप से, भारत का टी-20 में द. अफ्रीका के खिलाफ पलड़ा भारी रहा।

संक्षिप्त खेल समाचार दूसरे वनडे में धीमे ओवर रेट पर भारत

पर लगा जुर्माना दुबई, वार्ता। आईसीसी ने भारत पर रायपुर में दक्षिण अफ्रीका के खिलाफ दूसरे एकदिवसीय मुकाबले में धीमी ओवर-रेट के लिए मैच फीस का 10 प्रतिशत जुर्माना लगाया गया है। अमीरात आईसीसी एलीट पैनल के मैच रेफरी रिचर्ड रिचर्डसन ने यह कार्रवाई की, जब कैपल राहुल की टीम समय में छूट के बाद भी दो ओवर पीछे रह गई थी। आईसीसी खिलाड़ियों और खिलाड़ी सपोर्ट स्टाफ के लिए आचार संहिता के अनुच्छेद 2-22 के अनुसार, जो न्यूनतम ओवर-रेट अपराधों से संबंधित है, खिलाड़ियों पर हर उस ओवर के लिए उनकी मैच फीस का पांच प्रतिशत जुर्माना लगाया जाता है जो उनकी टीम निर्धारित समय में नहीं फेंक पाती है।

साइकिलिस्ट खोइरोम रेजिया देवी ने जीता स्वर्ण पदक

जयपुर, वार्ता। केआईआईटी यूनिवर्सिटी की मणिपुरी साइकिलिस्ट खोइरोम रेजिया देवी ने शानदार प्रदर्शन करते हुए खेले इंडिया यूनिवर्सिटी गेम्स राजस्थान - 2025 में महिलाओं की तीन किलोमीटर व्यक्तिगत परस्यूट का स्वर्ण पदक जीता। रस खत्म होते ही रेजिया की खुशी देखते ही बनती थी। उन्होंने साईं मोडिया से कहा कि मीनाक्षी चैंपियन एथलीट है। उसे हारना पसंद नहीं है और मुझे भी नहीं। मैंने अपनी जिदगी में इतनी उपेक्षाएं झेली हैं कि अब मैं हमेशा उपलब्धियों के लिए भूखी रहती हूँ। इस जीत से मैंने खुद को, और उन सभी लोगों को जवाब दिया है जिन्होंने कभी कहा था कि मैं यह नहीं कर सकती। 3 किमी परस्यूट में उससे बेहतर कोई एथलीट नहीं है, इसलिए उसे हारना मेरे लिए खास उपलब्धि है। 2019 में वयन संबंधी उपेक्षाओं के कारण सेपाक टकरा छोड़कर साइक्लिंग अपनाने वाली रेजिया ने शुरुआती दिनों में जितनी निराशा, अस्वीकार और मानसिक तनाव झेला, उतना शायद ही कोई खिलाड़ी सह सके।

शाकिब अल हसन ने टेस्ट व टी-20 से संन्यास वापस लिया

ढाका, वार्ता। बंगलादेश के पूर्व कप्तान शाकिब अल हसन ने क्रिकेट के तीनों प्रारूपों में खेलने की इच्छा व्यक्त करते हुए टेस्ट और अंतर्राष्ट्रीय टी-20 से अपना संन्यास वापस ले लिया है। शाकिब ने एक साल से अधिक के समय से अंतर्राष्ट्रीय क्रिकेट नहीं खेले हैं और पिछले साल ही उन्होंने टेस्ट और टी-20 से संन्यास लिया था। शाकिब ने मोईन अली के पॉडकास्ट में बात करते हुए कहा कि मैं आधिकारिक तौर पर सभी प्रारूपों से रिटायर नहीं हुआ हूँ। यह पहला मौका है जब मैं इसका खुलासा कर रहा हूँ। मेरी योजना बंगलादेश जाकर एकदिवसीय, अंतर्राष्ट्रीय टी-20 और टेस्ट की एक पूरी सीरीज खेलने के बाद रिटायर होने की है। उन्होंने कहा कि मैं एक ही



होगा। मुझे लगता है कि जब एक खिलाड़ी कुछ कहता है तो वह अपने शब्दों के साथ रहने का प्रयास करता है। अचानक वे इसमें बदलाव नहीं करते हैं। इससे फर्क नहीं पड़ता कि मैं अच्छा खेलूंगा या नहीं। उसके बाद मैं एक खराब सीरीज खेल सकता हूँ, यदि मैं खेलना चाहूँ। लेकिन मुझे ऐसा करने की जरूरत नहीं है। मुझे लगता है कि ए पर्याप्त है। ए उन फंस को अलविदा कहने का अच्छा तरीका होगा जिन्होंने मुझे हमेशा सपोर्ट किया है। घरेलू सीरीज खेलकर उन्हें कुछ वापस दिया जा सकता है। गेंदबाजी एक्शन को लेकर उन्होंने कहा कि मुझे लगता है कि मैं थोड़ा जानबूझकर ऐसा कर रहा था क्योंकि मैंने एक ही मैच में 70 से अधिक ओवर डाल दिए थे।

गिल-पांड्या पूरी तरह फिट: सूर्यकुमार



● गिल को कोलकाता में दक्षिण अफ्रीका के खिलाफ पहले टेस्ट के दौरान गर्दन में अकड़न हो गई थी

कटक, वार्ता। भारतीय टी-20 टीम के कप्तान सूर्यकुमार यादव ने मंगलवार को कटक में दक्षिण अफ्रीका के खिलाफ शुरू होने वाली टी-20 सीरीज से पहले

कहा कि शुभमन गिल और हार्दिक पांड्या पूरी तरह से स्वस्थ तथा फिट हैं। सूर्यकुमार ने कहा कि दोनों 'गिल और पांड्या' स्वस्थ और फिट दिख रहे हैं। गिल को कोलकाता में दक्षिण अफ्रीका के खिलाफ पहले टेस्ट के दौरान गर्दन में अकड़न हो गई थी, जबकि हार्दिक सितम्बर में एशिया कप के दौरान लगी क्वाड्रिसेप्स की चोट के कारण बाहर थे।

गिल चोट के बाद से अभी तक नहीं खेले हैं, लेकिन हार्दिक ने सैयद मुस्ताक अली ट्रॉफी में वापसी की। बड़ौदा के लिए खेलते हुए, उन्होंने हर मैच में एक विकेट लिया, लेकिन इससे भी महत्वपूर्ण बात यह है कि उन्होंने दोनों बार चार ओवर फेंके। बल्ले से, पंजाब के खिलाफ 42 गेंदों में उनके 77 रन नाबाद ने उनकी टीम को 223 रनों का लक्ष्य हासिल करने में मदद की। भारतीय कप्तान ने कहा कि आपने एशिया

कप में भी देखा था, जब वह 'हार्दिक' नई गेंद से गेंदबाजी कर रहे थे, तो उन्होंने प्लेइंग इलेवन के संबंध में हमारे लिए बहुत सारे विकल्प, कॉम्बिनेशन खोल दिए थे। यही वह टीम में लाते हैं। उनका अनुभव, जिस तरह से उन्होंने सभी बड़े मैचों, सभी आईसीसी, एसीसी स्पर्धाओं में अच्छा प्रदर्शन किया है। मुझे लगता है कि वह अनुभव बहुत काम आएगा और उनकी मौजूदगी निश्चित रूप से टीम को अच्छा संतुलन मिलेगा। गिल के टीम में वापस आने के साथ सूर्यकुमार ने यह स्पष्ट किया कि संजू समसन को मिडिल ऑर्डर में जगह के लिए जितेश शर्मा से मुकाबला करना होगा। उन्होंने इस बात पर भी बल दिया कि ओपनर्स को छोड़कर सभी बल्लेबाजों को ऑर्डर में अपनी स्थिति के संबंध में लचीला होना होगा। उन्होंने कहा कि जब संजू टीम में आए, तो

उन्होंने ऑर्डर में ऊपर बल्लेबाजी की। अब बात यह है कि ओपनर्स के अलावा, सभी को लचीला होना होगा। जब उन्होंने पारी की शुरुआत की तो उन्होंने बहुत अच्छा प्रदर्शन किया, लेकिन शुभमन ने उनसे पहले श्रीलंका सीरीज में खेला था, इसलिए वह उस जगह के हकदार हैं। लेकिन हमने संजू को मौके दिए। वह किसी भी नंबर पर बल्लेबाजी करने के लिए तैयार है जो वास्तव में एक खिलाड़ी को नंबर तीन से छह तक कहीं भी बल्लेबाजी करने के लिए लचीला देखना अच्छा है। यही एक बात मैंने सभी बल्लेबाजों से कही है कि ओपनर्स के अलावा, सभी को बहुत लचीला होना होगा। दोनों 'सैमसन और जितेश' टीम की योजनाओं में शामिल हैं। इन दोनों जैसे शानदार खिलाड़ी टीम में होना हमेशा अच्छा होता है। एक ओपनिंग कर सकता है।

भारतीय जूनियर हॉकी टीम ने वेल्स को हराया



चिली, वार्ता। भारतीय टीम ने महिला एफआईएच हॉकी जूनियर विश्व कप 2025 के नौ से 16वें क्लासिफिकेशन मुकाबले में वेल्स को 3-1 से हराया। सैंटियागो में सेंट्रो डेपोर्टिवो डी हॉकी सेस्पेड, एस्टाडियो नेशनल में खेले गए मुकाबले में भारतीय महिला हॉकी टीम के लिए हिना बानो ने (14वें), सुनेलिता टोप्पो ने (24वें), और इशिका ने (31वें) मिनट में गोल किए, जबकि वेल्स के लिए एकमात्र गोल एल्लोइस मोटने (52वें) मिनट में

● भारतीय महिला हॉकी टीम के लिए हिना बानो ने 14वें सुनेलिता टोप्पो ने 24वें व इशिका ने 31वें मिनट में गोल किए

किया। भारत ने खेल की शुरुआत आक्रामक तरीके से की, पहले 30 सेकंड में ही पेनल्टी कोर्नर हासिल करके विपक्षी टीम पर दबाव बनाया। भारत ने नियमित अंतराल पर मौके बनाए लेकिन शुरुआती गोल जल्दी नहीं कर पाया। वेल्स को पेनल्टी स्ट्रोक से बहुत बनाने

का अवसर मिला था, लेकिन निधि ने शानदार बचाव करते हुए उनके प्रयास को विफल कर दिया। पहले क्वार्टर के आखिर में साक्षी राणा के शानदार खेल के बाद हिना बानो के टैप-इन से भारत आखिरकार डेडलॉक तोड़ने में कामयाब रहा। अपनी बहुत को दौगुना करने के प्रयास में भारत ने दूसरे क्वार्टर की शुरुआत में एक और पेनल्टी कोर्नर के साथ दबाव बनाए रखा। भारत लगातार मौके बनाता रहा और अपनी कोशिशों का फल मिला, साक्षी राणा के शुरुआती शॉट के बाद गेंद सुनेलिता टोप्पो के पास आई, जिन्होंने करीब से कोई गलती नहीं की और बहुत को दौगुना करते हुए स्कोर 2-0 कर दिया। दूसरे हाफ की शुरुआत में ही भारत ने अपनी बढ़त को 3-0 कर दिया, जब वेल्स गोलकीपर से रिबाउंड होकर गेंद इशिका के पास आई और उन्होंने गोल कर दिया। ज्योति सिंह की टीम ने खेल की गति को नियंत्रित किया, लाइनों के बीच खेलकर और दबाव बनाते हुए वेल्स की रक्षा पंक्ति को परेशान किया। भारत ने मौके बनाना जारी रखा, वेल्स को अपने ही हाफ में धकेल दिया और तीसरे क्वार्टर को खत्म किया और आखिरी पीरियड में भी गेंद पर दबदबा बनाए रखा। वेल्स को दूसरे छोर पर एक मौका मिला और एल्लोइस मोट ने इसका फायदा उठाया, अपनी टीम के लिए एक गोल किया।

टी-20 विश्व कप से पहले पाकिस्तान टीम में नहीं होगा कोई बड़ा बदलाव: सलमान आगा

● आईसीसी के अनुवाह कप दुर्नामेट के अगले संस्करण में अच्छी फॉर्म में उतरेगा

कप के 10वें संस्करण में भी टीम का हिस्सा होगा। पाकिस्तान क्रिकेट बोर्ड के एक पॉडकास्ट में सलमान ने कहा कि मुझे नहीं लगता कि विश्व कप से पहले कोई बड़ा बदलाव होगा, यही संयोजन रहेगा। सभी खिलाड़ियों को उनकी भूमिका बता दी गई है, और हम इन्हीं भूमिका के साथ आगे बढ़ेंगे। उन्होंने कहा कि टी-20 वर्ल्ड कप से पहले छह मैच बचे हैं, हमें लगातार अच्छा खेलना होगा। हम इन छह मैचों में बड़े बदलाव नहीं कर सकते। सलमान जिन छह मैचों का जिक्र कर रहे हैं, उनमें से तीन मैच जनवरी में श्रीलंका के खिलाफ घर से बाहर होंगे, क्योंकि टीम टी-20 विश्व कप के लिए अपनी तैयारी को आखिरी रूप दे रही है, जिसमें पाकिस्तान को गुप ए में से शुरू होने वाले टी-20 विश्व

चिर-प्रतिद्वंद्वी भारत, अमेरिका, नीदरलैंड्स और नामीबिया के साथ रखा गया है। अगर पाकिस्तान त्रिकोणीय में शामिल अपनी टीम के अधिकतर खिलाड़ियों के साथ रहता है, तो यह पूर्व कप्तान बाबर आजम और मुख्य तेज गेंदबाज नसीम शाह के लिए अच्छी खबर है, क्योंकि ए दोनों उन खिलाड़ियों के गुप में शामिल थे जिन्हें उस समय के बाद मैचों के लिए वापस बुलाया गया था। सलमान ने कहा कि हम इस गुप के साथ छह महीने से खेल रहे हैं और नतीजे आने लगे हैं। उन्होंने कहा कि मैं चाहता हूँ कि हम 2026 का टी-20 विश्व कप और फिर 2027 का एकदिवसीय विश्व कप जीते। दोनों विश्व कप जीतना मेरा सपना है, अगर ऐसा होता है, तो मुझे बहुत खुशी होगी। उन्होंने ने कहा कि अभी के लिए, पाकिस्तान मेरी कप्तानी में टी-20 विश्व कप खेलेगा

बडौदा ने सर्विसेज को 13 रनों से हराया

हैदराबाद, वार्ता। अमित हरिराम पासी (114) की विस्फोटक शतकीय पारी के रम पर बडौदा ने सोमवार को सैयद मुस्ताक अली ट्रॉफी 2025 एलीट गुप सी मुकाबले में सर्विसेज को 13 रनों से शिकस्त दी। बडौदा ने टॉस जीतकर पहले बल्लेबाजी करते हुए निर्धारित 20 ओवरों में सर्विसेज के खिलाफ पांच विकेट पर 220 रनों का विशाल स्कोर खड़ा किया। बडौदा के लिए अमित हरिराम पासी ने 55 गेंदों में 10 चौके और नौ छक्के उड़ाते हुए 114 रनों की शतकीय पारी खेली। शशवत रावत (14), कप्तान विष्णु सोलंकी ने (25), शिवा. लिंक शर्मा (16), निनाद रथ्या (12) रनों का योगदान दिया। भानु पनिया 15 गेंदों में 28 रन बनाकर नाबाद रहे। सर्विसेज के लिए अभिषेक तिवारी ने तीन विकेट लिए। मोहित राठी और

रवि चौहान ने एक-एक बल्लेबाज को आउट किया। इसके बाद बल्लेबाजी करने उतरी सर्विसेज, बडौदा के गेंदबाजी आक्रमण के आगे निर्धारित 20 ओवरों में आठ विकेट पर 208 रन ही बना सकी और मुकाबला 13 रनों से हार गई। सर्विसेज के लिए कुंवर पाठक और रवि चौहान की सलामी जोड़ी ने अच्छी शुरुआत करते हुए पहले विकेट के लिए 84 रन जोड़े। नौवें ओवर में महेश पिठिया ने कुंवर पाठक को आउटकर इस साझेदारी को तोड़ा। कुंवर पाठक ने 29 गेंदों में पांच चौके और चार छक्के उड़ाते हुए (51) रन बनाए। इसके अलावा रवि चौहान ने 32 गेंदों में (51), सक्स्टीट्यूट खिलाड़ी के तौर पर लंबा समय बिताया था, दूसरे टेस्ट के लिए उपलब्ध रहेंगे और मिडिल ऑर्डर के मुख्य खिलाड़ी के तौर पर टीम में वापस आएंगे।

हेनरी, सैंटर, नाथन स्मिथ वेस्टइंडीज टेस्ट सीरीज से हुए बाहर

वेलिंगटन, वार्ता। न्यूजीलैंड टीम के तीन गेंदबाज मैट हेनरी, नाथन स्मिथ और मिशेल सैंटर चोट के कारण वेस्टइंडीज के खिलाफ बाकी घरेलू टेस्ट सीरीज से बाहर हो गए हैं। न्यूजीलैंड क्रिकेट ने मुख्य गेंदबाज हेनरी (पिडली में खिचाव), ऑलराउंडर नाथन स्मिथ (साइड में खिचाव) और स्पिन-गेंदबाज ऑलराउंडर मिशेल सैंटर (ग्राइंड इंजरी) के कारण वेस्टइंडीज के खिलाफ बाकी घरेलू टेस्ट सीरीज से बाहर होने की पुष्टि की है। उन्होंने बताया कि क्राइस्टचर्च में सबस्टीट्यूट खिलाड़ी के तौर पर टीम में शामिल ग्लेन फिलिप्स को आधिकारिक तौर पर सीरीज के बाकी मैचों के लिए टेस्ट टीम में शामिल किया गया है। डेरिल मिशेल, जिन्होंने पहले टेस्ट में सबस्टीट्यूट खिलाड़ी के तौर पर लंबा समय बिताया था, दूसरे टेस्ट के लिए उपलब्ध रहेंगे और मिडिल ऑर्डर के मुख्य खिलाड़ी के तौर पर टीम में वापस आएंगे।

एफसी गोवा ने तीसरी बार जीता सुपर कप

गोवा, वार्ता। एफसी गोवा ने पेनल्टी शूटआउट में शानदार प्रदर्शन करते हुए ईस्ट बंगाल एफसी को 6-5 से हराकर रिकॉर्ड तीसरी बार एआईएफएफ सुपर कप का खिताब अपने नाम किया। यहां पंडित जवाहर लाल नेहरू स्टेडियम में खेला गया खिताबी मुकाबला अतिरिक्त समय के बाद भी गोल रहित रहा, सुपर कप का पहला फाइनल बन गया जिसका फैंसला पेनल्टी शूटआउट से हुआ। मैच की शुरुआत में दोनों टीमों ने कई गोल करने के मौके बनाए लेकिन वे 120 मिनट में गोल करने में नाकाम रही। शूटआउट में, एफसी गोवा के कप्तान बोरजा हेररा और ईस्ट बंगाल के मोहम्मद बासिम राशिद गोल करने में नाकाम रहे, जिससे मुकाबला सडन डेथ में चला गया। उदता सिंह कुमार और साहिल तवोरा ने गोवा को आगे रखा, जबकि हामिद अहदाद ने ईस्ट

बंगाल के लिए गोल किया, लेकिन पीवी विष्णु चूक गए, जिससे मेजबान टीम ने ट्रॉफी जीत ली। गोवा को शुरुआती तकनीकी बदलाव करने पड़े, मिडफील्ड को स्थिर करने के लिए उदता सिंह और निम दोरजी तमांग को मैदान में उतारा गया। ईस्ट बंगाल आगे बढ़ता रहा क्योंकि महेश को ब्रेक से पहले दो और मौके मिले जो बाल-बाल चूक गए। दूसरा हाफ उतार-चढ़ाव भरा रहा। गोवा एनर्जी के साथ वापस आया, आयुष छेत्री और डेजान ड्राजिक ने ईस्ट बंगाल के डिफेंस को टेस्ट किया। लेकिन जल्द ही मेहमान टीम ने फिर से कंट्रोल हासिल कर लिया, बिपिन के सटीक पास ने मिगुएल और हिरोशी इनुसुकी के लिए मौके बनाए। ईस्ट बंगाल 74वें मिनट में गोल के सबसे करीब पहुंचा जब पीवी विष्णु का तेज शॉट गोलकीपर ऋतिक

● सुपर कप का पहला फाइनल पहला बन गया जिसका फैसला पेनल्टी शूटआउट से हुआ

तिवारी के दस्तानों से फिसल गया, लेकिन उन्होंने समय रहते उसे लाइन से बाहर कर दिया। जोरदार अगोल के बावजूद, रेफरी ने गोल नहीं दिया। गोवा ने तुरंत जवाब दिया, ब्रिसन फोर्नॉडिस ने दूर से शॉट मारा जो पोस्ट से टकराया और ड्राजिक ने फ्री हेडर मिस कर दिया। डिफेंडर पोल मोरेनो लगभग हाफवे से गोल करने ही वाले थे जब उनका क्लियरेंस अप्रत्याशित रूप से गोल की ओर गया, जिससे प्रभसुखन सिंह गिल को क्रॉसबार पर एक मुश्किल बैकपेडलिंग बचाव करना पड़ा। अतिरिक्त में और भी मौके मिले, जिसमें गिल ने सिबेरियो और टिमोर को गोल करने से रोकने के लिए अहम बचाव किए।



वंदेमातरम पर राजनीति

सोमवार को राष्ट्रगीत वंदेमातरम के 150 वर्ष पूर्ण होने पर लोकसभा में चर्चा हुई। प्रधानमंत्री नरेंद्र मोदी ने चर्चा की शुरुआत करते हुए कहा कि कांग्रेस ने हमेशा वंदेमातरम के साथ विश्वासघात किया और तुष्टिकरण की राजनीति के दबाव में वह वंदेमातरम के बंटवारे के लिए झुकी मुस्लिम लीग के सामने घुटने टेक दिए। उन्होंने चर्चा में भाग लेते हुए कहा कि मो. अली जिन्ना ने 15 अक्टूबर 1937 को लखनऊ में वंदेमातरम के विरोध का नारा बुलंद किया। उन्होंने सीधे देश के दिवंगत पूर्व पीएम जवाहर लाल नेहरू और 1937 में कांग्रेस अध्यक्ष रहे जवाहर लाल नेहरू को यह कहकर विवादों में घेरा कि जब उनका सिंहासन डोलता दिखाई दिया, तब उन्होंने मुस्लिम लीग को जवाब देने और कांग्रेस की वंदेमातरम में निष्ठा को प्रकट करने के बजाए वंदेमातरम की ही पड़ताल शुरु कर दी। वंदेमातरम को लेकर कांग्रेस की तरफ से भी जवाब आया। कांग्रेस महासचिव प्रियंका गांधी ने भी वंदेमातरम पर चर्चा में भाग लिया और उन्होंने राष्ट्र निर्माण में इसकी भूमि को रेखांकित करते हुए कहा कि वंदेमातरम केवल भावना नहीं बल्कि देश की आजादी की लड़ाई की ताकत और नैतिकता का प्रतीक है। उन्होंने यह भी कहा कि इस गीत ने ब्रिटिश साम्राज्य को भी झुकने पर मजबूर किया था, लेकिन साथ ही इसमें यह भी जोड़ा कि संसद में इस समय यह चर्चा इसलिए कराई जा रही है क्योंकि आने वाले समय में पश्चिमी बंगाल में विधानसभा चुनाव कराए जाने हैं। प्रियंका गांधी का कहना था कि हम देश के लिए हैं और आप चुनाव के लिए हैं। प्रियंका के अनुसार इस समय वंदेमातरम पर लोकसभा में चर्चा कराने की कोई जरूरत ही नहीं थी। अपनी बात को वजन देते हुए उन्होंने कहा कि यह गीत 150 साल से देश की आत्मा का हिस्सा रहा है और 75 सालों से आजाद भारत की जनता के दिलों में बसता आया है। उन्होंने सवाल किया कि आज इस पर बहस कर सरकार क्या साबित करना चाहती है। संसद में इस पर बहस कराने के बजाए सत्ता पक्ष को जनता की जिम्मेदारियों पर ध्यान देना चाहिए न कि ऐसे मुद्दों पर विवाद खड़ा करना चाहिए। उन्होंने तो यहां तक कहा कि संविधान सभा द्वारा स्वीकृत वंदेमातरम के स्वरूप पर सवाल उठाना रविंद्रनाथ टैगोर, महात्मा गांधी, मौलाना आजाद और आम्बेडकर जैसे महान नेताओं का अपमान करना है। प्रियंका गांधी ने कटु लहजे में कहा कि पीएम 12 साल से देश चला रहे हैं और यह वही अवधि है जितने साल पंडित नेहरू ने आजादी की लड़ाई में जेल में बिताए थे। इसमें कोई दोराय नहीं है कि वंदेमातरम पर इस समय संसद में चर्चा की कोई बहुत ज्यादा जरूरत नहीं थी। यूं भी यह चर्चा ऐसे समय में हो रही है जब पश्चिमी बंगाल में वास्तव में चुनाव होने जा रहे हैं और इस सच्चाई से हर कोई वाकिफ है कि भाजपा के लिए यह चुनाव मात्र एक चुनाव नहीं बल्कि एक मिशन जैसा है। वैसे भी वंदेमातरम जैसे प्रतिष्ठित गीत पर किसी तरह की राजनीति नहीं होनी चाहिए। पीएम मोदी ने जिस अंदाज में बात की, उन्होंने यही संकेत देने की कोशिश की कि सभी वंदेमातरम के पक्ष में थे लेकिन केवल पंडित नेहरू ही उसके विरोध में रहे हैं।

योजनाओं का लाभ केवल प्रदेश के नागरिकों को



न्यायालय की हालिया टिप्पणी ने यह स्पष्ट कर दिया है कि घुसपैठियों को किसी भी कीमत पर संरक्षण नहीं दिया जा सकता, सरकारी संसाधनों पर पहला अधिकार प्रदेश के नागरिकों का है, न कि अवैध रूप से रह रहे लोगों का, उप्र की सुरक्षा, सामाजिक संतुलन और सुचारू कानून-व्यवस्था सरकार की सर्वोच्च प्राथमिकता है, इसी क्रम में प्रदेश में अवैध रूप से रह रहे रोहिंग्या एवं बांग्लादेशी घुसपैठियों की पहचान के लिए सभी नगर निकायों को सूची तैयार करने के निर्देश दिए गए हैं, सार्वजनिक संस्थानों पर अनाधिकृत कब्जे की सफाई आवश्यक है और योजनाओं से मिलने वाले लाभ केवल प्रदेश के नागरिकों को ही दिए जाएंगे।

-योगी आदित्यनाथ, मुख्यमंत्री, उप्र

विश्व राजनीति की जटिलताओं और शक्ति-संतुलन के नए उभार के बीच कुछ संबंध ऐसे होते हैं, जो समय के साथ अपनी प्रासंगिकता को विस्तार देते हुए नई दिशाएं निर्धारित करते हैं। भारत और रूस का रिश्ता ऐसे ही संबंध का उदाहरण है, जो युद्धों, तकनीकी क्रांतियों, आर्थिक परिवर्तन और वैश्विक संरचनाओं के अनेक चक्रों से गुजरते हुए भी ध्रुव तारों की तरह स्थिर बना रहा है। यह स्थिरता वैश्विक परिदृश्य में भारत की रणनीतिक स्वायत्तता, रूसी विश्वास और दोनों देशों के साझा हितों का परिणाम है। नई दिल्ली के हैदराबाद हाउस में 5 दिसंबर को आयोजित 23वें वार्षिक भारत-रूस शिखर सम्मेलन ने इस ऐतिहासिक स्थिरता को पुनर्पुष्ट करते हुए भविष्य की दिशा स्पष्ट कर दी। यह रिश्ता अब अतीत का बोझ नहीं, भविष्य की वैश्विक व्यवस्था के निर्माण में एक सक्रिय और आवश्यक घटक है। जब प्रधानमंत्री नरेंद्र मोदी ने भारत-रूस संबंधों को 'ध्रुव तारों की तरह स्थिर' कहा तो वह केवल एक कूटनीतिक प्रशंसा वाक्य नहीं था। ध्रुव तारा दिशा दिखाने वाला स्थाई प्रकाश-स्रोत है और भारत-रूस संबंध भी आज वैश्विक दक्षिण की आकांक्षाओं, ऊर्जा-भू-राजनीति, उभरती तकनीकों, व्यापारिक विविधीकरण और बहुध्रुवीय विश्व व्यवस्था की दिशा तय करते प्रतीत होते हैं।

इस शिखर वार्ता ने यह स्पष्ट कर दिया कि भारत और रूस के बीच संबंध राष्ट्रीय हित, परस्पर सम्मान और साझा िष्टियों की ढ बुनियाद पर टिके हैं। ऐसे समय में, जब वैश्विक राजनीति अमेरिका-चीन प्रतिद्वंद्विता, यूरोपीय सुरक्षा संकट, पश्चिमी प्रतिबंधों, नाटो विस्तार और यूक्रेन युद्ध के दबावों से आकटं भरी हुई है, भारत और रूस का संबंध संतुलन, स्वायत्तता और दीर्घकालिक नीति-दृष्टि का मॉडल बनकर उभर रहा है। दोनों देशों ने भारत-रूस आर्थिक सहयोग कार्यक्रम 2030 नामक नए रोडमैप को मूर्त रूप दिया, जो व्यापार, ऊर्जा, उर्वरक, तकनीकी नवाचार, समुद्री अवसंरचना, श्रम गतिशीलता और रणनीतिक उद्योगों में साझेदारी को एक व्यापक और भविष्यनिष्ठ आधार प्रदान करता है। यह समझौता दो देशों के व्यापारिक हितों का विस्तार नहीं बल्कि मौजूदा वैश्विक परिदृश्य में डॉलर वर्चस्व को चुनौती देने वाली और बहुध्रुवीय आर्थिक संरचना को स्थापित करने वाली एक साहसिक पहल भी है।

भारत और रूस के बीच व्यापारिक संबंधों की प्रकृति अब मूल्य, तकनीक और रणनीतिक नियंत्रण पर आधारित होती जा रही है। 2024 में

भारत-रूस की अटल साझेदारी



दोनों देशों का व्यापार 64 अरब डॉलर तक पहुंच चुका था और अब 2030 तक इसे 100 अरब डॉलर तक ले जाने का लक्ष्य रखा गया है। यह लक्ष्य उस नई आर्थिक संरचना की घोषणा है, जिसके तहत दोनों देशों के बीच 96 प्रतिशत भुगतान रूपए और रूबल में होने लगा है। इस तथ्य का अर्थ वैश्विक आर्थिक विमर्श में अत्यधिक दूरगामी है, जो न केवल डॉलर की निर्भरता को चुनौती देता है बल्कि वैश्विक व्यापार को एक ऐसी राह पर ले जाता है, जहां मुद्रा-स्वायत्तता, आर्थिक आत्मनिर्भरता और बहु-मुद्रा व्यापार व्यवस्था भविष्य का आधार बन सकती है। शिखर सम्मेलन में कृषि-उद्योग क्षेत्र में उर्वरक उत्पादन पर सहमति आने से भारत की खाद्य और कृषि सुरक्षा रणनीति को ऐतिहासिक मजबूती मिली है। आज जहां दुनिया संसाधन-संकट, कृषि लागत, उत्पादन सीमाएं और उर्वरक आपूर्ति से संबंधित अनिश्चितताओं का सामना कर रही है, वहां भारत और रूस का संयुक्त यूरिया उत्पादन कार्यक्रम भारत को केवल खरीदार देश नहीं, वैश्विक कृषि-आपूर्ति श्रृंखला में सक्रिय उत्पादक राष्ट्र के रूप में स्थापित करेगा। यह भारत की आत्मनिर्भर कृषि नीति, ग्रामीण अर्थव्यवस्था और खाद्य सुरक्षा के दीर्घकालिक दांचे को सुदृढ़ करेगा।

फार्मास्यूटिकल क्षेत्र में रूस में भारतीय तकनीक से फार्मा फैक्ट्री की स्थापना स्वास्थ्य-क्षेत्र में भारत की बढ़ती वैश्विक प्रतिष्ठा का संकेत है। भारत आज दुनिया के लिए 'फार्मसी ऑफ द ग्लोब' बन चुका है। कोविड काल में दुनिया ने यह देखा कि दवा निर्माण केवल उद्योग नहीं बल्कि सामरिक शक्ति भी है। रूस में दवा निर्माण भारत को न केवल बाजार देगा बल्कि ऐसे समय में तकनीकी और कच्चे माल की आपूर्ति श्रृंखला का हिस्सा बनाएगा, जब पश्चिमी दवाईयों

की आपूर्ति-राजनीति वैश्विक स्वास्थ्य प्रणाली पर नियंत्रण का उपकरण बन चुकी है। भारत-रूस संबंधों का सबसे ठोस और दीर्घकालिक आयाम ऊर्जा क्षेत्र है। रूस भारत का सबसे बड़ा ऊर्जा-आपूर्तिकर्ता बन चुका है और उसने विश्व के ऊर्जा-संकट के मध्य भारत को अबाध आपूर्ति देकर यह साबित किया कि यह संबंध परिस्थितियों से संचा. लित नहीं बल्कि विश्वास पर आधारित है। सम्मेलन में परमाणु ऊर्जा पर हुई चर्चा और कुडनकुलम प्लांट के विस्तार की पुनर्पुष्टि भारत को स्वच्छ और विश्वसनीय ऊर्जा रणनीति को एक नई दिशा देती है। रूस द्वारा छोटे मॉड्यूलर रिएक्टर उपलब्ध कराने का प्रस्ताव उस परिवर्तन की पूर्वपीठिका है, जहां भारत विकेंद्रीकृत ऊर्जा प्रणालियों के माध्यम से हर क्षेत्र को स्वच्छ ऊर्जा से जोड़ सकेगा। यह भारत के नेट-जीरो संकल्प की व्यवहारिक यात्रा का महत्वपूर्ण चरण है। क्रिटिकल मिनरल्स का मुद्दा आने वाली औद्योगिक क्रांति की रोड़ है। एआई, इलेक्ट्रिक वाहन, एयरोस्पेस, बैटरी निर्माण और रोबोटिक्स, इन सभी उद्योगों का अस्तित्व लिथियम, निकेल, कोबाल्ट और रेयर-अर्थ मेटल्स पर निर्भर है। पश्चिमी देशों ने इन खनिजों पर एकाधिकारवादी नियंत्रण बनाने का प्रयास किया है जबकि भारत-रूस इस समीकरण को बदल रहे हैं। रूस के पास विशाल खनिज संसाधन हैं और भारत के पास विकासशील तकनीक, अनुसंधान क्षमता और उत्पादन की औद्योगिक शक्ति। दोनों का मिलन वैश्विक तकनीकी प्रतिस्पर्धा को नया आयाम प्रदान करेगा।

भारत द्वारा रूसी नागरिकों के लिए 30 दिन तक मुफ्त ई-टूरिस्ट वीजा की घोषणा कूटनीति को लोगों की चेतना में स्थापित करती है। यह सांस्कृतिक जुड़ाव की पुनर्पुष्टि है, जिसमें बौद्ध परंपरा, योग, भारत-रूस सांस्कृतिक आकर्षण और ऐतिहासिक धारा की निरंतरता उपस्थित है। यह पहल वैश्विक सूचना-राजनीति के युग में 'नेरैटिव स्वायत्तता' के निर्माण की ओर भी संकेत करती है, जिसे रूस के 'आरटी ईडिया' ब्यूरो की स्थापना आगे बढ़ाएगी। इस शिखर वार्ता में यूक्रेन संकट पर भारत की स्थिति ने अंतर्राष्ट्रीय राजनीति में भारत की नई भूमिका को स्पष्ट किया। भारत न तो किसी ध्रुव में समाहित है, न ही किसी वैश्विक सुरक्षा-प्रतिस्पर्धा का हिस्सा बल्कि वह शांतिवादी



और वैचारिक नेतृत्व के नए मॉडल के रूप में उभरा है। ब्रिक्स, जी-20 और शंघाई सहयोग संगठन जैसे मंचों पर भारत और रूस का समन्वय बहुध्रुवीय व्यवस्था के निर्माण में निर्णायक भूमिका निभा रहा है। यह संबंध केवल सुरक्षा और सामरिक हितों से परे है, यह एक सभ्यतामूलक विमर्श है, जहां भारत और रूस अमेरिकी-यूरोपीय प्रभाव-क्षेत्र की एकध्रुवीयता को चुनौती देते हुए वैश्विक संतुलन स्थापित करने का प्रयास कर रहे हैं। रक्षा क्षेत्र में ब्रह्मोस मिसाइल, सुखोई विमान, एस-400 सिस्टम और नई तकनीकों पर साझेदारी यह स्पष्ट करती है कि दोनों देशों का सुरक्षा बंधन साझा रणनीतिक विश्वास का परिणाम है। पहलगामा और मास्को हमलों के संदर्भ में आतंकवाद विरोधी एकजुटता की घोषणा यह सिद्ध करती है कि भारत और रूस नए खतरों की प्रकृति को समझते हैं और समाधान तलाशने में भी एकमत हैं। इन सभी आयामों का संकलन बताता है कि भारत-रूस संबंध न तो बीते युग की स्मृति हैं, न ही समीपस्थ हितों की आकस्मिक आवश्यकता। यह रिश्ते का वह मॉडल है, जो विश्वास, समय, भू-राजनीति, तकनीकी क्षमता और साझा दृष्टि के संयोग से निर्मित हुआ है। यह केवल दो राष्ट्रों का गठजोड़ नहीं, दो सभ्यताओं का मार्गदर्शन है। ध्रुव तारों की उपमा इसीलिए सार्थक है क्योंकि ध्रुव तारा केवल चमकता नहीं, दिशा भी देता है। भारत और रूस का संबंध भी दिशा-निर्देशक है, नई विश्व व्यवस्था की दिशा तय करने वाला, वैश्विक दक्षिण की आकांक्षाओं को पहचान देने वाला और शक्ति-संतुलन को न्यायपूर्ण बनाने वाला। 2030 का रोडमैप इस संबंध को केवल नई मंजिल की ओर नहीं ले जाता बल्कि दुनिया को संकेत देता है कि भारत अब उस युग में प्रवेश कर रहा है, जहां वह ध्रुवों की संरचना में योगदान देने वाली शक्ति है। रूस इस यात्रा में सहायक नहीं बल्कि सहयात्री है।

(ये लेखक के निजी विचार हैं)


धरती की कार्बन भंडारण क्षमता असीमित नहीं

अध्ययन में स्थिर तलछटी चट्टानों पर ही गौर किया गया है, जहां फिलहाल अधिकांश कार्बन भंडारण की योजनाएं बनाई जा रही हैं। फिलहाल, कार्बन कैप्चर और स्टोरेज तकनीक हर साल लगभग 4.9 करोड़ टन कार्बन डाईऑक्साइड हटाती है। योजना है कि इसे बढ़ाकर 41.6 करोड़ टन सालाना किया जाए।

एक हालिया अध्ययन के अनुसार, पृथ्वी की कार्बन डाईऑक्साइड को सुरक्षित रूप से भूमिगत भंडारण की करने क्षमता पूर्व अनुमानों से कहीं कम है और यह साल 2200 तक खत्म भी हो सकती है। इसका मतलब है कि जलवायु परिवर्तन से निपटने के लिए कार्बन कैप्चर और स्टोरेज जैसी तकनीकों को लंबी अवधि का हल मानना मुश्किल है।

पेरिस समझौते के तहत धरती के तापमान को औद्योगिक-पूर्व स्तर से डेढ़ से दो डिग्री सेल्सियस तक सीमित रखने के लिए वातावरण से काफी मात्रा में कार्बन डाईऑक्साइड को हटाना होगा। इसका एक तरीका है उद्योगों से निकलने वाली गैस को कैद करके गहराई में चट्टानों के बीच संग्रहित करना। पहले माना गया था कि धरती 10 से 40 हजार गीगाटन कार्बन डाईऑक्साइड संभाल सकती है, लेकिन ऑस्ट्रिया के वैज्ञानिकों का नया अध्ययन बताता है कि सुरक्षित क्षमता सिर्फ 1460 गीगाटन है। इस अनुमान में भूकंप से होने वाले रिसाव, तकनीकी दिक्कतों और जमीन के उपयोग पर राजनी. तिक पाबंदियों जैसे कारकों को भी शामिल किया गया है।

अध्ययन में स्थिर तलछटी चट्टानों पर ही गौर किया गया है, जहां फिलहाल अधिकांश कार्बन भंडारण की योजनाएं बनाई जा रही हैं। फिलहाल, कार्बन कैप्चर और स्टोरेज तकनीक हर साल लगभग 4.9 करोड़ टन कार्बन डाईऑक्साइड हटाती है। योजना है कि इसे बढ़ाकर 41.



6 करोड़ टन सालाना किया जाए। लेकिन पेरिस समझौते का लक्ष्य हासिल करने के लिए 2050 तक प्रति वर्ष 8.7 गीगाटन कार्बन डाईऑक्साइड हटाना होगा - यानी अगले 30 सालों में 175 गुना बढ़ोतरी। वैज्ञानिकों का अनुमान है कि अगर धरती की सारी सुरक्षित क्षमता भी उपयोग कर ली जाए, तो भी तापमान केवल 0.7 डिग्री सेल्सियस ही घटेगा। जबकि इस सदी में तापमान 3 डिग्री सेल्सियस तक बढ़ने का अंदेशा है। इसलिए सिर्फ कार्बन कैप्चर के भरोसे नहीं रहा जा सकता। ग्रीनहाउस गैस

उत्सर्जन को तेजी से घटाना होगा, नवीकरणीय ऊर्जा को बढ़ाना होगा और टिकाऊ तरीकों को अपनाना होगा। अध्ययन यह भी बताता है कि जमीन में दफन कार्बन डाईऑक्साइड का रिसाव जमीन के पानी में घुलकर कार्बोनिक एसिड बना सकता है। इस तरह बड़ी हुई अम्लीयता से खनिज घुल सकते हैं और जहरीली धातुएं निकल सकती हैं, जो पर्यावरण और मानव स्वास्थ्य दोनों के लिए खतरनाक है।

-स्रोत फीचर्स

हरित हाइड्रोजन की ओर बढ़ते कदम

भारतीय रेल्वे ने हाल ही में घोषणा की है कि हाइड्रोजन से चलने वाली एक ट्रेन ने सभी परीक्षण सफलतापूर्वक पूरे कर लिए हैंयह ट्रेन चेन्नई स्थित इटीएल कोच फैक्टरी में विकसित की गई है। यह कदम राष्ट्रीय हरित हाइड्रोजन मिशन की प्रगति का एक अच्छा संकेत है। इस मिशन का लक्ष्य वर्ष 2030 तक देश में प्रति वर्ष कम से कम पचास लाख मीट्रिक टन हरित हाइड्रोजन का उत्पादन करना है, जो 2070 तक देश में शून्य कार्बन उत्सर्जन के लक्ष्य को हासिल करने की दिशा में एक महत्वपूर्ण मील का पत्थर साबित होगा। यह ट्रेन जल्द ही हरियाणा में जौंद और सोनीपत के बीच 89 किलोमीटर लंबे मार्ग दौड़ेगी। यह ट्रेन जौंद में स्थित 1 मेगावाट के पॉलीमर इलेक्ट्रोलाइट म्म्ब्रेन इलेक्ट्रोलाइजर द्वारा उत्पादित हाइड्रोजन पर निर्भर है, जहां प्रतिदिन 430 किलोग्राम हाइड्रोजन का उत्पादन होता है। ट्रेन के ईंधन टैंक में हाइड्रोजन भरी जाएगी, ईंधन सेल हाइड्रोजन को बिजली में बदलेगा जिससे ट्रेन की इलेक्ट्रिक मोटर्स चलेगी। हाइड्रोजन बनाने का सिद्धांत काफी सरल है। विद्युत-अपघटक पानी के अणु को ऑक्सीजन, हाइड्रोजन आयन और इलेक्ट्रॉन में तोड़ता है। इस विद्युत-रासायनिक अभिक्रिया में ऋणात्मक इलेक्ट्रोड पर आणविक ऑक्सीजन मुक्त होती है, और मुक्त इलेक्ट्रॉन एक बाहरी परिपथ के माध्यम से धनात्मक इलेक्ट्रोड तक पहुंचते हैं। कैथोड और एनोड के बीच छन्ने के रूप में एक बहुलक विद्युत अपघटक झिल्ली होती है, जो केवल हाइड्रोजन आयन

को कैथोड तक जाने देती है, जहां वे इलेक्ट्रॉनों के साथ मिलकर हाइड्रोजन अणु बनाते हैं। ए अणु गैस के रूप में ऊपर आते हैं। फिर इस गैस को संपीड़ित करके संग्र. हत कर लिया जाता है। छन्ने के तौर पर इस्तेमाल झिल्ली आम तौर पर एक फ्लोरोपॉलीमर, जैसे नैफिऑन टेफ्लॉन से सम्बंधित, से बनी होती है। यह झिल्ली विद्युत की उम्मा कुचालक होती है, जो अपने में से इलेक्ट्रॉन्स को गुजरने नहीं देती। उत्पादित हाइड्रोजन और ऑक्सीजन एकदम अलग-अलग जगह बनते हैं। हाइड्रोजन से चलने वाले वाहनों में हाइड्रोजन ईंधन सेल में उपरोक्त अभिक्रिया विपरीत दिशा में होती है। हाइड्रोजन को एनोड तक लाया जाता है, जहां उत्प्रेरक की उपस्थिति में प्रत्येक हाइड्रोजन अणु टूटकर दो हाइड्रोजन आयन और दो इलेक्ट्रॉन बनाता है। हाइड्रोजन आयन झिल्ली से होकर कैथोड तक जाते हैं जबकि इलेक्ट्रॉन इस झिल्ली को पार नहीं कर पाते और एक बाहरी परिपथ के जरिए कैथोड तक पहुंचते हैं। कैथोड पर हाइड्रोजन आयन का संपर्क हवा में मौजूद ऑक्सीजन और एनोड तक बाहरी परिपथ के माध्यम से लाए गए इलेक्ट्रॉनों से होता है। इस प्रकार पानी बनता है। बाहरी परिपथ से प्रवाहित इलेक्ट्रॉन विद्युत धारा पैदा करते हैं जो वाहन को शक्ति प्रदान करती है। ईंधन सेल और विद्युत अपघटक में होने वाली रासायनिक अभिक्रियाओं में एक महत्वपूर्ण अंतर है। हाइड्रोजन और ऑक्सीजन के बीच रासायनिक अभिक्रिया स्वतःस्फूर्त होती है। इसीलिए, पानी अपने आप इन दो तत्वों में नहीं टूटता। इस विद्युत-रासायनिक अभिक्रिया को ऊर्जा देने के लिए विद्युत आपूर्ति आवश्यक होती है।

ईंधन सेल और विद्युत अपघटक में होने वाली रासायनिक अभिक्रियाओं में एक महत्वपूर्ण अंतर है। हाइड्रोजन और ऑक्सीजन के बीच रासायनिक अभिक्रिया स्वतःस्फूर्त होती है। दूसरी ओर, पानी अपने आप इन दो तत्वों में नहीं टूटता। इस विद्युत-रासायनिक अभिक्रिया को ऊर्जा देने के लिए विद्युत आपूर्ति आवश्यक होती है। और हरित हाइड्रोजन बनाने के लिए विद्युत-अपघटक को बिजली नवीकरणीय ऊर्जा स्रोतों से मिलनी चाहिएय जैसे, सौर या पवन ऊर्जा। राष्ट्रीय हरित हाइड्रोजन मिशन के लक्ष्यों को पूरा करने के लिए नवीकरणीय ऊर्जा के नए स्रोतों की जरूरत होगी। सूक्ष्मजीवों की इलेक्ट्रोलाइटिक कोशिकाओं में हाइड्रोजन का उत्पादन करने के रोमांचक प्रयास भी चल रहे हैं।

और हरित हाइड्रोजन बनाने के लिए विद्युत-अपघटक को बिजली नवीकरणीय ऊर्जा स्रोतों से मिलनी चाहिएय जैसे, सौर या पवन ऊर्जा। राष्ट्रीय हरित हाइड्रोजन मिशन के लक्ष्यों को पूरा करने के लिए नवीकरणीय ऊर्जा के नए स्रोतों की जरूरत होगी। सूक्ष्मजीवों की इलेक्ट्रोलाइटिक कोशिकाओं में हाइड्रोजन का उत्पादन करने के रोमांचक प्रयास भी चल रहे हैं। इसमें विद्युत-रासायनिक रूप से सक्रिय सूक्ष्मजीव एनोड पर फलते-फूलते हैं और कृषि अवशेषों, अपशिष्ट जल जैसे कार्बनिक पदार्थों का ऑक्सीकरण करते हैं, और इस प्रक्रिया में उत्पन्न इलेक्ट्रॉनों को एनोड तक पहुंचाया जाता है। उत्प्रेरक के



तौर पर इसमें प्लैटिनम, इरिडियम जैसे महंगे पदार्थ चाहिए होते हैं। वर्तमान शोध का उद्देश्य महंगे तत्वों को निकल, कोबाल्ट, या लोहे जैसे सस्ते तत्वों से प्रतिस्थापित करना है। सस्ते हाइड्रोजन उत्पादन के शुरुआती कार्य में जवाहरलाल नेहरू उन्नत वैज्ञानिक अनुसंधान केंद्र के सीएनआर राव के समूह ने प्लैटिनम इलेक्ट्रोड के बाबर जल-अपघटन क्षमता वाले

निकल-निकल हाइड्रॉक्साइड-ग्रेफाइट इलेक्ट्रोड डिजाइन किए हैं। ऐसे शोध कार्यों को सौर ऊर्जा और सूक्ष्मजीव-चालित प्रक्रियाओं के साथ जोड़कर एक ऐसा ईंधन तैयार किया जा सकता है जो पर्यावरण के अनुकूल भी हो और सस्ता भी।

-डॉ. डी. बालसुब्रमण्यन (स्रोत फीचर्स)

क्रिप्टो घोटालेबाजों पर ईडी ने कसा शिकंजा

सरकार ने लोकसभा में बताया: 4190 करोड़ की संपत्ति जब्त और एक आरोपी भगोड़ा घोषित

नई दिल्ली। सरकार ने ईडी की कार्रवाई पर लोकसभा में सोमवार को आंकड़े दिए। सरकार ने बताया कि क्रिप्टोकॉइनों से जुड़े मामलों में धन शोधन निवारण अधिनियम (पीएमएलए) के तहत बड़ी कार्रवाई करते हुए प्रवर्तन निदेशालय ने 4189.89 करोड़ रुपये की संपत्ति जब्त की। इन मामलों में एक आरोपी को भगोड़ा आर्थिक अपराधी भी घोषित किया गया। वित्त राज्य मंत्री पंकज चौधरी ने लोकसभा में एक लिखित उत्तर में यह जानकारी दी। सरकार ने सोमवार को लोकसभा में बताया कि ईडी ने अब तक क्रिप्टो धोखाधड़ी से जुड़े कई मामलों की गहराई से जांच की है। इन जांचों के दौरान न केवल हजारों करोड़ की संपत्ति जब्त या फीज की गई, बल्कि 29 लोगों को गिरफ्तार भी



■ ईडी ने अब तक क्रिप्टो धोखाधड़ी से जुड़े कई मामलों की गहराई से जांच की है

किया गया। इसके अलावा, जांच एजेंसी ने 22 आरोप पत्र भी दाखिल किए। यह कार्रवाई इस बात का संकेत है कि सरकार वचुअल डिजिटल एसेट्स के दुरुपयोग को लेकर कितनी गंभीर है, विशेष रूप से तब जब हाल ही में वीडोए को पीएमएलए के दायरे में लाया गया। प्रवर्तन निदेशालय के अलावा आयकर विभाग भी क्रिप्टो निवेशकों पर पेन नज़र बनाए हुए है। केंद्रीय प्रत्यक्ष कर बोर्ड ने तलाशी और जब्ती अभियानों के दौरान वचुअल

डिजिटल एसेट्स के लेनदेन से जुड़ी 888.82 करोड़ रुपये की अघोषित आय का पता लगाया। विभाग ने अनुपालन को सख्ती से लागू करने के लिए उन करदाताओं को भी रडार पर लिया है जिन्होंने अपने आयकर रिटर्न में 'शेडयूल वीडोए' के तहत सूचना नहीं दी। वित्त राज्य मंत्री ने बताया कि ऐसे 44057 करदाताओं को सीबीडीटी की ओर से नोटिस भेजे गए हैं, जिन्होंने वीडोए में निवेश या व्यापार तो किया, लेकिन उसकी रिपोर्टिंग नहीं

म्यांमार ने साइबर अपराध के आरोपी 1178 चीनी नागरिक वापस भेजे



अहमदाबाद। इंडिगो एयरलाइंस की उड़ानें रद्द होने से प्रभावित हुए हवाई यात्री भारतीय रेलवे द्वारा चलाई जा रही एक विशेष ट्रेन में सवार होने की तैयारी करते हुए।

बेनिन ने नाइजीरिया की मदद से तख्तापलट की कोशिश की नाकाम

अबुजा। पश्चिम अफ्रीकी देश बेनिन में नाइजीरियाई सेना ने वहां के सुरक्षा बलों की सहायता करते हुए तख्तापलट की कोशिश को नाकाम किया है। बेनिन के राष्ट्रपति कार्यालय ने एक बयान में बताया कि बेनिन ने नाइजीरिया से तुरंत हवाई सहायता देने और नाइजीरियाई सैनिकों को भेजने की मदद मांगी थी, ताकि देश के संविधान और संस्थाओं की रक्षा की जा सके और लोगों की सुरक्षा सुनिश्चित की जा सके। बेनिन के अनुरोध पर प्रतिक्रिया देते हुए नाइजीरियाई राष्ट्रपति बोला अहमद टिनुबु ने नाइजीरियाई सशस्त्र बलों को बेनिन में तख्तापलट की कोशिश करने वाले समूह को रोकने में मदद करने का तुरंत आदेश दिया।

संक्षिप्त समाचार

हम आत्मरक्षा के अधिकार का इस्तेमाल करेंगे: थाई प्रधानमंत्री बैंकॉक। थाईलैंड के प्रधानमंत्री अनुतिन चर्नविराकुल ने सोमवार को कहा कि कंबोडिया के साथ सीमा पर चल रही झड़पों के जवाब में थाईलैंड राष्ट्रीय संप्रभुता और क्षेत्रीय अखंडता की रक्षा के लिए 'आत्मरक्षा के अपने वैध अधिकार' का इस्तेमाल करेगा। चर्नविराकुल ने राष्ट्रीय सुरक्षा परिषद के एक प्रस्ताव के बाद टेलीविजन पर दिए गए संबोधन में कहा कि सभी मामलों में स्थिति के अनुसार सैन्य अभियान चलाए जाएंगे। इसमें सावधानी बरती जाएगी और मानवीय सिद्धांतों का पालन किया जाएगा।

कंबोडिया के साथ ताजा सीमा संघर्ष में थाईलैंड के सैनिक की मौत बैंकॉक। थाईलैंड की कंबोडिया से लगती विवादित सीमा पर हुई ताजा झड़प में एक थाई सैनिक की मौत हो गई और चार अन्य घायल हो गए। लंबी सीमा साझा करने वाले इन दो पड़ोसी देशों के बीच चल रहे संघर्ष ने महीनों से चले आ रहे तनाव को एक बार फिर बढ़ा दिया है। थाईलैंड की सेना ने बताया कि कंबोडियाई सैनिकों ने सोमवार तड़के उबोन रत्चथानी प्रांत में थाई सेना पर गोलीबारी की, जिसके कारण जवाबी गोलें फिरी हुईं जिसमें उनके एक सैनिक की मौत हो गई और चार अन्य घायल हो गए।

तुर्की में 5.5 तीव्रता का भूकंप बीजिंग। तुर्की में सोमवार को 5.5 तीव्रता वाले भूकंप के झटके महसूस किए गए। यह जानकारी जोएफजेड जर्मन रिसर्च सेंटर फॉर जियोसाइंसेज ने दी। स्थानीय समय के अनुसार दोपहर 01:21 बजे आए भूकंप का केंद्र, 92.1 किमी की गहराई पर 36.91 डिग्री उत्तरी अक्षांश और 30.89 डिग्री पूर्वी देशांतर पर निर्धारित किया गया। भूकंप में किसी प्रकार के जानमाल का नुकसान होने की खबर नहीं है।

रोमानिया में सिडकू ने जीता बोखारेस्ट के महापौर का चुनाव बुखारेस्ट। रोमानिया की नेशनल लिबरल पार्टी के सिप्रियन सिडकू ने बुखारेस्ट के महापौर के लिए हुए चुनाव में जीत दर्ज करते हुए राजधानी का सबसे बड़ा पद हासिल कर लिया। रोमानिया के स्थाई चुनावी प्राधिकरण के के अनुसार सभी 1289 मतदान केंद्रों की गिनती पूरी होने के बाद सिडकू को 36.16 प्रतिशत वोट मिले। बुखारेस्ट के 589000 से ज्यादा निवासियों ने वोट डाले, जो पंजीकृत मतदाताओं का 32.71 प्रतिशत था। सिडकू ने 2000 में राजनीति में कदम रखा था और बाद में स्थानीय प्रशासन में शामिल हो गए थे शुरू में उन्होंने स्थानीय पार्षद के तौर पर काम किया।

क्वाड के जरिये भारत से सहयोग बढ़ाने पर जोर

अमेरिकी सांसदों ने जारी किया वार्षिक रक्षा नीति विधेयक, चीन की चुनौती का सामना करने का मुद्दा

न्यूयॉर्क/वाशिंगटन। अमेरिकी वार्षिक रक्षा नीति विधेयक में भारत के साथ सहयोग को व्यापक बनाने पर जोर दिया गया है। इसमें क्वाड के जरिये सहयोग बढ़ाने की बात भी कही गई है, ताकि एक स्वतंत्र और खुला हिंद-प्रशांत क्षेत्र बनाए रखा जा सके और चीन की चुनौती का सामना किया जा सके। सांसदों ने 2026 के वित्तीय वर्ष के लिए 'नेशनल डिफेंस आथोरिजेशन एक्ट' विधेयक जारी किया। इसमें हिंद-प्रशांत क्षेत्र में रक्षा गठबंधनों और साझेदारियों के बारे में कांफ्रेंस की राय बताई गई है।



चीन के आक्रामक व्यवहार का सामना करने के लिए 2017 में यह समूह बनाया गया था

इसमें कहा गया है कि रक्षा मंत्री को ऐसे प्रयास जारी रखने चाहिए जो हिंद-प्रशांत क्षेत्र में अमेरिकी रक्षा गठबंधनों और साझेदारियों को मजबूत करें, ताकि चीन के साथ रणनीतिक प्रतिस्पर्धा में अमेरिका का 'तुलनात्मक लाभ' बढ़ाया जा सके। इन प्रयासों में भारत के साथ क्वाड के जरिये अमेरिकी सहयोग का विस्तार शामिल है। इसमें द्विपक्षीय और बहुपक्षीय सहयोग, सैन्य अभ्यासों में भागीदारी, रक्षा व्यापार का विस्तार और मानवीय सहायता तथा आपदा प्रतिक्रिया में सहयोग शामिल हैं, ताकि एक स्वतंत्र और खुला हिंद-प्रशांत क्षेत्र बनाए रखा जा सके। इसके अलावा, इसमें भारत के साथ समुद्री सुरक्षा पर अधिक सहयोग की संभावना पर जोर दिया गया है। क्वाड में भारत, अमेरिका, जापान और आस्ट्रेलिया

शामिल हैं। चीन के आक्रामक व्यवहार का सामना करने के लिए 2017 में यह समूह बनाया गया था। रक्षा नीति विधेयक में संघ भी कहा गया है कि रक्षा मंत्री को विदेश मंत्री के साथ तालमेल बनाकर एक योजना बनानी चाहिए और चलानी चाहिए, ताकि हिंद-प्रशांत क्षेत्र में अमेरिका और उसके सहयोगी देशों की रक्षा औद्योगिक क्षमताओं के बीच सहयोग मजबूत हो सके। यह पहल सभी देशों के रक्षा उद्योगों को मजबूत करेगी। इसमें उनकी क्षमता बढ़ाना, उत्पादन और कर्मचारियों को खुला, आपूर्ति की सुरक्षा सुनिश्चित करना, विभिन्न देशों की प्रणालियों को एक-दूसरे के साथ काम करने योग्य बनाना और देशों के बीच तालमेल बढ़ाना शामिल है।

6 खाड़ी देशों ने ईरान को दी चेतावनी

वाशिंगटन। गल्फ कोआपरेशन काउंसिल (जीसीसी) ने ईरान के उस बयान पर गंभीर आपत्ति जताई है, जिसमें उसने 3 विवादित आइलैंड्स पर अपना दावा पेश किया था। ईरान ने दावा किया था कि यूएई के तीन द्वीप ग्रेटर टनब, लेसर टनब और अबू मूसा उसके हैं। उसने सऊदी अरब और कुवैत के संयुक्त दूरों आफशोर आयल फोल्ड पर अधिकार जताया था। इसके साथ ही ईरान ने बहरीन की संप्रभुता पर सवाल उठाए थे।

यूएई के तीन द्वीप ग्रेटर टनब, लेसर टनब और अबू मूसा पर दावा पेश किए जाने से बने जंग के आसार

जीसीसी में सऊदी अरब, ओमान, कुवैत, बहरीन और कुवैत शामिल हैं। ईरानी विदेश मंत्रालय के प्रवक्ता दावा पेश किया था। ईरान ने दावा किया था कि यूएई के तीन द्वीप ग्रेटर टनब, लेसर टनब और अबू मूसा उसके हैं। उसने सऊदी अरब और कुवैत के संयुक्त दूरों आफशोर आयल फोल्ड पर अधिकार जताया था। इसके साथ ही ईरान ने बहरीन की संप्रभुता पर सवाल उठाए थे।

रिश्ते सुधारने के लिए कर रहा है। उन्होंने बताया कि खाड़ी देश हमेशा ईरान के साथ शांति और स्थिरता बनाए रखने के लिए सहयोग करते हैं। जीसीसी ने संयुक्त राष्ट्र चार्टर और अंतर्राष्ट्रीय कानून के सिद्धांतों का पालन करने की जरूरत दोहराई। इनमें संप्रभुता का सम्मान, विवादों का शांतिपूर्ण हल और बल प्रयोग से बचना शामिल हैं। अल-बुदैवी ने यह भी कहा कि जीसीसी देशों और ईरान के विदेश मंत्रियों के बीच हुई बैठकों में दोनों पक्षों ने क्षेत्रीय स्थिरता के रहने वाले 40 वर्षीय यूएई ईरान से अपील की कि वह झुठे बयान देना बंद करे और संवाद और भरोसा बढ़ाने के प्रयासों में बाधा न डालें। ग्रेटर टनब, लेसर टनब और अबू मूसा नाम के द्वीप पर्सियन गल्फ (अरब सागर का हिस्सा) में स्थित हैं। 1971 में यूएई के गठन से ठीक पहले ईरान ने इन द्वीपों पर नियंत्रण कर लिया था।

पीली रेखा है गाजा-इजरायल की नई सीमा: इजरायली सेना

यरुशलम। इजरायली सेना प्रमुख आयल जमीर ने कहा कि नई बनाई गई 'एलो लाइन' इजरायली गाजा पट्टी की 'नई सीमा रेखा' है। दो माह पहले 10 अक्टूबर को संघर्ष विराम के बावजूद इजरायली सेना ने गाजा के कुछ हिस्से पर अपना नियंत्रण बनाए रखा है। इस हिस्से की सीमा को ही 'पीली रेखा' कहा जा रहा है। जमीर ने गाजा में बैत हनुन और जबलिया के दौरे के दौरान कहा कि पीली रेखा एक नई सीमा रेखा है, जो हमारे समुदायों के लिए एक रक्षा पॉइंट और परिचालन गतिविधि की रेखा के तौर पर काम करती है। उन्होंने कहा कि सेना ने 'गाजा पट्टी के बड़े हिस्सों पर नियंत्रण' कर लिया है और इजरायली सेना उन इलाकों में बनी रहेगी। जमीर ने कहा कि सेना 'हमारा को खुद को फिर से स्थापित करने की अनुमति नहीं देगी' और 'अचानक हमले के परिदृश्य' के लिए तैयारी कर रही है। इसे उन्होंने सेना की आने वाली कई वर्षों की योजना का एक मुख्य आधार बताया। उन्होंने कहा कि जब तक गाजा में आखिरी मृत बंधक, पुलिस अधिकारी रैन गिवली के अवशेषों को घर नहीं लाया जाता, तब तक मिशन पूरा नहीं होगा। हमारा न गिवली के अलावा सभी 20 जीवित बंधकों और 27 मृत बंधकों के शवों को लौटा दिया है। इस दौरान इजरायली सैनिकों ने दर्जनों फिलिस्तीनियों की गोली मारकर मार मारते हुए हत्या की है कि वे संदिग्ध थे जिन्होंने 'पीली रेखा' पार की थी।

गाजा में इजरायली सेना ने की फलस्तीनी लड़ाकों की हत्या

गाजा। दक्षिणी गाजा के राफा के मवासी इलाके में इजरायली सेना की गोलीबारी में एक फलस्तीनी लड़की की मौत हो गई। एम्बुलेंस और आपातकालीन सेवाओं ने बताया कि लड़की की मौत मवासी में इजरायली सेना के तैनाती क्षेत्रों के बाहर हुई। इजरायली रक्षा बलों ने कहा कि दक्षिणी गाजा में सैनिकों ने एक आतंकवादी की पहचान की, जो पीली रेखा पार कर सैनिकों के पास आया था और तत्काल खतरा पैदा कर रहा था कि और उन्होंने 'आतंकवादी को मार गिराया'। इस बीच, गाजा के स्वास्थ्य अधिकारियों ने कहा कि दवाओं और चिकित्सा आपूर्ति का भंडार 'विनाशकारी' शून्य स्तर पर बना हुआ है।

थाइलैंड ने की कंबोडिया पर एयर स्ट्राइक

वाशिंगटन। थाईलैंड और कंबोडिया के बीच एक बार फिर हिंसा भड़क गई है। थाईलैंड ने एक बार फिर कंबोडिया की सीमा पर एयर स्ट्राइक की है। इससे पहले राष्ट्रपति डोनाल्ड ट्रम्प ने दोनों देशों के बीच युद्धविराम कराया था। इसके बाद थाईलैंड ने अब सीजफायर का उल्लंघन करते हुए एयर स्ट्राइक की है। हालांकि, दोनों देशों ने एक-दूसरे पर सीजफायर का उल्लंघन करने का आरोप लगाया है।

45 दिन पहले ही ट्रम्प ने कराया था सीजफायर



पूर्वी प्रांत उबोन रत्थाथानी के दो क्षेत्रों में हिंसा भड़क गई थी

एक थाई सैन्य अधिकारी ने कहा कि कंबोडियाई सैन्य ठिकानों पर किए गए हवाई हमले सोमवार सुबह हुए उस हमले का जवाब थे, जिसमें एक थाई सैनिक की मौत हो गई थी और दो अन्य घायल हुए थे। थाई सेना ने कहा कि पूर्वी प्रांत उबोन रत्थाथानी के दो क्षेत्रों में हिंसा भड़क गई थी। इसमें एक थाई सैनिक की मौत हो गई है और चार घायल हुए हैं। इसी के जवाब में थाईलैंड ने कंबोडिया पर एयर स्ट्राइक की। एक बयान में कंबोडिया के रक्षा मंत्रालय ने हवाई हमलों की पुष्टि करते हुए कहा, 8 दिसम्बर 2025

की सुबह लगभग 05:04 बजे, थाई सैन्य बलों ने प्रेह विहियर प्रांत के अन सेस क्षेत्र में कंबोडियाई बलों पर हमला किया। बयान में कहा गया कि कंबोडिया ने पलटवार नहीं किया। कंबोडिया ने यह भी कहा कि वो थाई पक्ष की ओर से की गई अमानवीय और बर्बर कार्रवाइयों की कड़े से कड़ी निंदा करता है। साथ ही कंबोडिया ने कहा कि थाईलैंड की ओर से किया गया यह हमला 26 अक्टूबर

को हुए सीजफायर का उल्लंघन है। थाई सेना ने कहा कि कंबोडिया ने सोमवार तड़के लगभग 3 बजे (स्थानीय समय) थाई सीमा की निशाना बनाना शुरू किया। इसी के बाद एक अलग बयान में, कंबोडियाई सेना ने आरोप लगाया कि थाई सेना ने लगभग 5:04 बजे सुबह (स्थानीय समय) कंबोडियाई बलों पर हमला किया। दोनों देशों के बीच जुलाई में सीमा विवाद भड़क गया था। इसी के बाद 5 दिन तक दोनों के बीच युद्ध हुआ। इसी के बाद मलेशियाई प्रधानमंत्री अनवर इब्राहिम और ट्रम्प की मध्यस्थता में युद्धविराम समझौता हुआ। दोनों नेताओं ने अक्टूबर में कुआलालंपुर में दोनों देशों के बीच शांति समझौता कराया। दोनों देशों के बीच जुलाई में झड़पें बढ़ गई थी। दोनों पक्षों की ओर से की गई अमानवीय और बर्बर कार्रवाइयों ने एक दूसरे पर राकेट दागे थे। इन हमलों में कम से कम 48 लोगों की मौत हुई और लगभग 3 लाख लोग अस्थायी रूप से विस्थापित हो गए।

पुतिन के भारत दौरे पर चीन की अहम प्रतिक्रिया

विदेश मंत्रालय ने तीनों देशों के बीच सहयोग पर जोर दिया, ग्लोबल साउथ का अहम हिस्सा बताया

बीजिंग। चीन ने रूसी राष्ट्रपति व्लादिमीर पुतिन की भारत यात्रा पर सकारात्मक प्रतिक्रिया दी है। साथ ही तीनों देशों को ग्लोबल साउथ का अहम हिस्सा बताते हुए कहा कि अच्छे त्रिपक्षीय संबंध क्षेत्रीय और वैश्विक शांति-स्थिरता में सहायक साबित होंगे।



हम पुतिन की भारत यात्रा को बहुत करीब से देख रहे थे, हमारे रूस के साथ बहुत अच्छे संबंध हैं

चीनी विदेश मंत्रालय के प्रवक्ता गुओ जियाकुन ने मीडिया ब्रीफिंग के दौरान पुतिन की यात्रा पर पहली बार प्रतिक्रिया दी। गुओ ने कहा कि चीन, रूस और भारत उभरती अर्थव्यवस्थाएं हैं। हम पुतिन की भारत यात्रा को बहुत करीब से देख रहे थे, हमारे रूस के साथ बहुत अच्छे संबंध हैं। चीन द्विपक्षीय संबंधों को बढ़ावा देने के लिए रूस और भारत के साथ मिलकर काम करने को तैयार है। भारत दौरे से पहले एक इंटरव्यू में पुतिन ने कहा था कि भारत और चीन हमारे करीबी दोस्त हैं। हम इस रिश्ते को काफी अहमियत

देते हैं। भारत और चीन के रिश्ते 2020 में लड़ाख और सैनिक तनाव के बाद काफी प्रभावित हुए थे, लेकिन अब दोनों देश धीरे-धीरे सामान्य स्थिति की ओर बढ़ रहे हैं। इस पर चीन ने कहा कि वह भारत के साथ रिश्तों को लंबी अवधि और रणनीतिक

दृष्टि से आगे बढ़ाना चाहता है, ताकि दोनों देशों को फायदा मिले और एशिया समेत पूरी दुनिया में शांति और समृद्धि बढ़े। चीनी मीडिया ने भी पुतिन के बयानों को प्रमुखता से दिखाया, खासकर वह हिस्सा जिसमें उन्होंने अमेरिका के आरोपों का जवाब दिया। अमेरिका कहता रहा है कि भारत रूस से बड़ी मात्रा में सस्ता तेल खरीद रहा है, लेकिन पुतिन ने इन आरोपों को खारिज किया। चीन खुद भी रूस का सबसे बड़ा तेल और गैस खरीदार है और उसने भी अमेरिका की उन मांगों को टुकराया है, जिसमें रूस से ऊर्जा खरीद बंद करने को कहा जाता है। पुतिन 4 से 5 दिसम्बर तक भारत में थे। यह उनकी 2021 के बाद पहली भारत यात्रा थी। इस दौरान भारत और रूस के बीच कई महत्वपूर्ण समझौते हुए, जिनका उद्देश्य व्यापार, ऊर्जा, रक्षा और आर्थिक साझेदारी को मजबूत करना है।

पहली ही सूर्यक में रहे 78 घंटे तक हैरत अनेक असर

हकीम **रहमत दवाखाना**®

भारत के राज विदेशों में भी प्रसिद्ध

गुण रेणु, मर्दाना ताकत, नगर्दी तिगु रेणु, शुक्राणु की कमी, बेजोलाद भिले

बचपन की गलतियों के रिक्त देगी लादी से पहले या लादी के बाद असर मिले

प्री एक ही पट्टी में नारों का गंध पानी बाहर

बवासीर, कैसी भी हो, सुल्टी कणजोरी, पेट रोग, री रोग, साफल इलाज, रसोती गोट

7060666621 192 9901-2016 CERTIFIED

रतन सिंह मार्किट, जोली रोड, कूकड़ा ब्लाक, मुजफ्फरनगर

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन कैप्सूल, अफीम, चरस, डोडे पोस्ट हंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108